



విప్లవ కమ్యూనిస్టుల పక్ష పత్రిక

సంపుటి : 49 సంచిక : 14 విజయవాడ 20-11-2016 పేజీలు : 8 వెల : రూ 5.00

కేంద్రకమిటి ప్రకటన

విజయవంతంగా జరిగిన సిపిఐ(ఎం-ఎల్) అఖిలభారత మహాసభ

పార్టీ అఖిలభారత మహాసభ విజయవంతంగా జరిగిందని మన పార్టీ-సిపిఐ(ఎం-ఎల్) కేంద్రకమిటీ ప్రకటించింది. 2009లో జరిగిన గత మహాసభ ఆమోదించిన మన పార్టీ మౌలిక డాక్యుమెంట్లపై ఆధారపడి పార్టీ బహుముఖమైన కార్యక్రమాలను కొనసాగించింది. ఈ డాక్యుమెంట్ల ఆధారంగా గత 7 సంవత్సరాల కాలాన్ని సమీక్షించుకొనేందుకు, ఈ కాలంలో సాధించిన ఐక్యతను ముందుకు కొనసాగించేందుకు పార్టీ మహాసభ తోడ్పడుతుందని సిసి అభిప్రాయపడింది.

ఈ కాలంలోనే మన ప్రియతమ నాయకుడు మరియు నాటి ప్రధాన కార్యదర్శి కామ్రేడ్ కానూసన్యాల్ ను కోల్పోయాము. కేంద్రకమిటీలో సీనియర్ కామ్రేడ్స్ అయిన కామ్రేడ్స్ అసిత్ సిన్హా, మాస్టార్డ్, సురేంద్రసింగ్ ఖతియార్, ఉమాశంకర్ సింగ్, షబ్బర్ హుస్సేన్ వంటివారిని కూడా కోల్పోయాము. దివంగత నాయకుల స్ఫూర్తిదాయకమైన, సజీవమైన స్మృతులతో పార్టీని, పార్టీ నాయకత్వాన్ని సంఘటితపర్చి, బలోపేతం చేసే ఉద్దేశంతో కేంద్రకమిటి ఈ అఖిలభారత మహాసభను నిర్వహించింది.

సామ్రాజ్యవాద ద్రవ్యసంస్థలు ఆదేశించిన విధానాలను అదుపులేకుండా అమలుచేసిన కాలమిది. ప్రజలను సంప్రదించే ప్రజాస్వామ్య ప్రక్రియగా పేర్కొనబడే విధానం ద్వారా ప్రజలను మోసగించిన కాలమిది. ప్రపంచ అగ్రశక్తి పేరున అమెరికా సామ్రాజ్యవాదానికి సైనికంగానూ, రాజకీయంగానూ తలొగ్గిన కాలమిది. బహుళజాతి పరిశ్రమలు జాతీయ సంపదను లూటీచేయడాన్నీ, భారత బడాబూర్జువావర్గం నిరంకుశాధికార పెట్టుబడిని పోగేసుకోవటాన్ని తీవ్రంచేసిన కాలమిది. శ్రామికప్రజానీకపు జీవన, పనిపరిస్థితులు మరింత దుర్భరంగా దిగజారిన కాలమిది. ప్రజల పౌర, ప్రజాస్వామిక హక్కులన్నీ క్రమంగా రద్దుచేయబడుతున్న కాలమిది. పాలకవర్గాల దోపిడీ అణచివేతలు ప్రజల ప్రతిఘటనలు తీవ్రమవటాన్ని ఈ కాలంలో మనం చూడగలం.

మన మౌలిక డాక్యుమెంట్ల వెలుగులో సంక్లిష్ట అంతర్జాతీయ, జాతీయ పరిస్థితులను విశ్లేషించుకునేందుకు అందునుండి చేపట్టవలసిన కర్తవ్యాలను రూపొందించుకునేందుకు అఖిలభారత మహాసభ నిర్వహించబడింది.

ఎర్రజెండా ఆవిష్కరణ అనంతరం, అఖిలభారత మహాసభ వేదిక ఏర్పాటును ప్రధాన కార్యదర్శి ప్రకటించారు. ఐదుగురు సభ్యులతోకూడిన అధ్యక్షవర్గాన్ని, ఆరుగురు సభ్యులతోకూడిన సారధ్య సంఘాన్ని మహాసభ ఎన్నుకుంది.

‘అంతర్జాతీయ, జాతీయ పరిస్థితి - మన కర్తవ్యాలు’ డాక్యుమెంటుపై చర్చల క్రమంలో, దానిని పరిపుష్టం చేసేందుకు ప్రతినిధులు అనేక సూచనలు చేశారు. అంతర్జాతీయ పరిస్థితిని విస్తృతంగా వివరించిన పీఠిక, సామ్రాజ్యవాదానికి మరియు ప్రపంచ పీడితజాతుల ప్రజానీకానికి నడుమ వైరుధ్యం పెరుగుతుండటమేగాక, ప్రధాన వైరుధ్యంగా కొనసాగుతోందని డాక్యుమెంటు స్పష్టంగా పేర్కొంది. ఈ వైరుధ్యపు ఉనికి, పెరుగుదల సామ్రాజ్యవాద శక్తుల మధ్య వైరుధ్యంతోపాటు ఇతర వైరుధ్యాల ఉనికి పెరుగుదలను ప్రభావితం చేస్తుంది కావున ఇది ప్రధాన వైరుధ్యంగా వుందని స్పష్టం చేసింది.

జాతీయ పరిస్థితిలోని వివిధ అంశాలను వివరించిన తర్వాత, ఈనాడు ‘దున్నేవానికే భూమి’ నినాదం మరింత ప్రాధాన్యతను సంతరించుకుందని, సామ్రాజ్యవాదానికి, బడాబూర్జువా వర్గానికి వ్యతిరేకంగా సాగించే పోరాటంతోపాటుగా భూమికోసం పోరాటం సాగించాలని డాక్యుమెంటు స్పష్టంగా పేర్కొంది. ప్రజల ఆకాంక్షలను, కోర్కెలను, ఆందోళనలను, పోరాటాలను అణచివేసేందుకు పాలకవర్గ పార్టీలు అర్థఘోషిస్తు లేదా ఘోషిస్తుతరహా విధానాలను చేపడుతున్నాయని డాక్యుమెంటు పేర్కొంది. ఈరకపు అర్థ-ఘోషిస్తు అణచివేత, ద్రవ్యపెట్టుబడి ఆధిపత్యం పెరుగుదలకు ప్రధాన ఆధారంగా వుంది.

ప్రజలు ఒక ప్రత్యామ్నాయం కోసం ఎదురుచూస్తున్నారు. కానీ అతి, మితవాదాలు, సంస్కరణవాదం, అతివాద వామపక్ష ఒంటిత్తువాదం, సాహసవాదాల కారణంగా కమ్యూనిస్టు విప్లవకారులు వారికి నాయకత్వం అందించేందుకు తగిన స్థితిలో లేరు. ఈ నష్టకరమైన రెండు తీవ్ర ధోరణుల మధ్య భారతదేశంలో కమ్యూనిస్టు ఉద్యమం ఊగిసలాడుతుండటం, పార్టీని, ఉద్యమాన్ని బలహీనపరిచేందుకు దోప తీసింది. మన సమాజం అర్థవ్యూహంలో, అర్థవలస స్థితిలో వుండగా, పెటీబూర్జువా వర్గం యొక్క ప్రభావం దీనికి కారణంగా వుంది. కనుక, ఒకే ఒక్క ఐక్య బోల్షివిక్ పార్టీని నిర్మించటమే అత్యవసర కర్తవ్యం. అన్ని తప్పుడు ధోరణులకు వ్యతిరేకంగా సైద్ధాంతిక, రాజకీయ పోరాటాన్ని కొనసాగిస్తూనే కమ్యూనిస్టు విప్లవకారుల ఐక్యతా క్రమానికి అంటిపెట్టుకొని వుండటాన్ని కొనసాగించాలి.

ఇతర రాజకీయ పార్టీలు, సంస్థలతో ప్రజాసమస్యలపై ఇప్పటికే కేంద్రకమిటి అనుసరిస్తున్న ఐక్యకార్యాచరణ విధానాన్ని అఖిలభారత మహాసభ స్వీకరించింది. ప్రతినిధులు చేసిన అనేక సూచనలు, సవరణలతో సహా డాక్యుమెంటును ఆమోదిస్తూ అఖిలభారత మహాసభ ఓ తీర్మానాన్ని ఆమోదించింది.

కేంద్రకమిటి తరపున, ప్రధాన కార్యదర్శి కేంద్రకమిటి యొక్క ‘రాజకీయ, నిర్మాణసమీక్ష’ను ప్రతిపాదించారు. ఈ రాజకీయ, నిర్మాణసమీక్ష - మన ఐక్యతా ప్రయత్నాల వివరాలను పేర్కొనటంతోపాటు, కేంద్రకమిటి ఆమోదించిన ఐక్యతా విధానాన్ని లోతుగా చర్చించవలసిందిగా ప్రతినిధులను కోరింది. కేంద్రకమిటి మరియు కేంద్రకమిటి సభ్యుల ఫంక్షనింగ్ లోని బలహీనతలను సమీక్ష ఎత్తిచూపింది. కేంద్రకమిటి ఫంక్షనింగ్ ను సమిష్టిగా మెరుగుచేసుకునేందుకు ప్రతినిధి కామ్రేడ్స్ పలు సూచనలు చేశారు. ప్రస్తుతమున్న నిర్దిష్ట పరిస్థితులలో ప్రతికూల అనుభవాలున్నప్పటికీ కేంద్రకమిటి ఆమోదించి, అనుసరిస్తూ వస్తోన్న ‘విభేదాలతో కూడిన ఐక్యతా విధానం’ సరైనదేనని వారు పేర్కొన్నారు. సంఘర్షణతో ఐక్యతను సాధించటం ద్వారా అన్ని స్థాయిల్లోనూ పార్టీని, పార్టీ నాయకత్వాన్ని బలోపేతం చేసుకోవాలని తద్వారా మాత్రమే మన పార్టీ తనముందున్న కర్తవ్యాలను నెరవేర్చగలుగుతుందని వారు గట్టిగా అభిప్రాయపడ్డారు. సిసి ప్రవేశపెట్టిన రాజకీయ, నిర్మాణ సమీక్షను ఆమోదిస్తూ అఖిలభారత మహాసభ తీర్మానించింది.

పార్టీ మౌలిక డాక్యుమెంట్లపై ఆధారపడి 2013లో సిపిఐ(ఎం-ఎల్) మరియు సిపిఐ(ఎం-ఎల్) సెంట్రల్ ఆర్గన్ - జనశక్తి ఒకే సంస్థగా విలీనమవ్వాలని నిర్ణయించాయి. రెండు సంస్థలు రూపొందించుకున్న 26-1-2013 నాటి ఐక్యతా ప్రకటనను స్వీకారం కొరకు అఖిలభారత మహాసభ ముందుంచారు. ఈ ఐక్యతా ప్రకటనను మహాసభ ఆమోదించింది. దీని కొనసాగింపుగా,

(తరువాయి 2వ పేజీలో)

జనశక్తి సంచికను ఆన్లైన్ ద్వారా చదువుకొనుటకు

www.janasakthionline.com

వెబ్ లింక్ ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్ కు పంపగలరు

మహాత్తీర్ అక్టోబర్ విప్లవ ప్రాధాన్యత

అక్టోబర్ విప్లవం కేవలం మరొక విప్లవమే కాదు. ఈ విప్లవం - ప్రపంచ మానవజాతి చరిత్రలో పాత పెట్టుబడిదారీ ప్రపంచం నుండి నూతన సోషలిస్టు ప్రపంచంలోకి సమూలమైన మలుపుగా గుర్తింపు కలిగిన విప్లవం.

గతంలో జరిగిన విప్లవాలు సాధారణంగా ఒక దోపిడీదారుల సమూహం చేతుల్లో నుండి రాజ్యాధికారం మరో దోపిడీదారుల చేతుల్లోకి మారటంగా ముగిసాయి. దోపిడీదారులైతే మారారు కానీ, దోపిడీ కొనసాగుతూ వచ్చింది. దీనికి పారినోకమ్యూన్ మినహాయింపు. పారినో కమ్యూన్ మొట్టమొదటి అద్భుతమైన, వీరోచితమైన ప్రయత్నమైనప్పటికీ, పెట్టుబడిదారీ విధానానికి వ్యతిరేకంగా చరిత్రను మలుపు తిప్పటంలో కార్మికవర్గం విజయం సాధించలేకపోయింది.

అక్టోబర్ విప్లవం, ఈ విప్లవాలకు భిన్నమైంది. ఒక తరహా దోపిడీ స్థానంలో మరో తరహా దోపిడీనుంచటం ఈ విప్లవ లక్ష్యం కాదు; ఒక సమూహపు దోపిడీదారుల స్థానంలో మరో సమూహపు దోపిడీదారులనుంచటమూ ఈ విప్లవ లక్ష్యం కాదు; మనిషిని మనిషి దోచుకునే అన్ని రూపాల దోపిడీని అంతం చేయటం ఈ విప్లవ లక్ష్యం. అన్ని సమూహాల దోపిడీదారులను రద్దుచేసి, కార్మికవర్గ నియంతృత్వాన్ని స్థాపించటం; ఇప్పటిదాకా ఏనాడూ ఉనికిలో లేని అన్ని పీడితవర్గాల యొక్క అత్యంత విప్లవకర వర్గం యొక్క రాజ్యాధికారాన్ని స్థాపించటం; ఒక నూతన, వర్గరహిత సోషలిస్టు సమాజాన్ని స్థాపించటం ఈ విప్లవం యొక్క లక్ష్యం.

కా|| స్టాలిన్ ఒకసారి ఈవిధంగా పేర్కొన్నారు : “మానవజాతి చరిత్రలో అక్టోబర్ విప్లవ విజయం ఒక గొప్ప విప్లవంగా గుర్తింపు పొందటానికి క్లుప్తంగా కారణాలేమంటే, ఇది ప్రపంచ పెట్టుబడిదారీ చారిత్రక గమనంలో సమూల మార్పును సాధించటం; ప్రపంచ కార్మికవర్గ విముక్తి ఉద్యమాలలో ఓ సమూల మార్పు తేవటం; పోరాట రూపాలలోనూ, నిర్మాణ రూపాలలోనూ సమూల మార్పు తేవటం; ప్రపంచవ్యాపిత పీడిత ప్రజల జీవితం, సాంప్రదాయాలలోనూ, సంస్కృతి, భావజాలాలలోనూ ఈ విప్లవం సమూల మార్పు తేవటమే.

భూస్వాముల పెట్టుబడిదారుల ఉత్పత్తి సాధనాలను, ఉత్పత్తి విధానాలను వారి నుండి స్వాధీనం చేసుకొని, ఈ విప్లవం వానిని ప్రజలవరం చేసింది. ఆవిధంగా పెట్టుబడిదారీ ఆస్థలకు ప్రతిగా సోషలిస్టు సంపదను నిలిపింది. ఈ విప్లవం బూర్జువాల చేతుల్లో నుండి అధికారాన్ని గుంజివేసి బూర్జువాలకు రాజకీయ హక్కులను లేకుండా చేసింది. బూర్జువా రాజ్యాంగ యంత్రాన్ని ఈ విప్లవం ధ్వంసం చేసి సోవియట్లకు అధికారాన్ని బదలాయించటం ద్వారా బూర్జువా పాలనకు ప్రతిగా సోవియట్ల సోషలిస్టు పాలనను, కార్మికవర్గ ప్రజాస్వామ్యాన్ని ప్రతిష్ఠించింది.

ఇది - రష్యా జాతీయ భౌగోళిక సరిహద్దులకు మాత్రమే పరిమితమైన విప్లవం కాదు. ఇది - ఒక అంతర్జాతీయ స్వభావం కలిగిన విప్లవం. ప్రపంచవ్యాపిత విప్లవోద్యమాల అభివృద్ధిని ఈ విప్లవం ప్రభావితం చేసింది. సామ్రాజ్యవాదానికి వ్యతిరేకంగా కార్మికవర్గాన్ని, అన్ని దేశాల పీడిత ప్రజానీకాన్ని సమైక్య విప్లవ కూటమిగా సంఘటితపర్చగల శక్తివంతమైన ప్రపంచ విప్లవోద్యమ బహిరంగ కేంద్రాన్ని అక్టోబర్ విప్లవం సృష్టించింది.

ఒకానొక అతిపెద్ద పెట్టుబడిదారీ దేశంలో సామ్రాజ్యవాద బూర్జువా పాలనను కూలద్రోసి, సామ్యవాద కార్మికవర్గాన్ని అధికారంలో ప్రతిష్ఠించటం ద్వారా ప్రపంచ సామ్రాజ్యవాద కూటమిని అక్టోబర్ విప్లవం బ్రద్దలు కొట్టింది. మానవజాతి చరిత్రలో మొట్టమొదటిసారిగా కార్మికవర్గం పాలకవర్గ స్థానానికి ఎదిగింది. దీని అర్థం - సామ్రాజ్యవాద దేశాలలో అక్టోబర్ విప్లవం నూతన శకానికి - కార్మికవర్గ విప్లవాల శకానికి నాంది పలికింది.

అక్టోబర్ విప్లవం సామ్రాజ్యవాదాన్ని వణికింపజేసింది - దాని ఆధిపత్య కేంద్రాలలోనే కాదు; మహానగరాలలో మాత్రమే కాదు. వలస, అధీన దేశాలలో సామ్రాజ్యవాదుల పాలనను, దాని పరిధిని ఒక్కమాటలో దాని వీపుపై ఒక్క తన్ను తన్నింది.

భూస్వాముల, పెట్టుబడిదారుల పాలనను కూలదోసి, దేశంలో వలస అణచివేత సంకెళ్ళను బ్రద్దలుగావించి, అక్టోబర్ విప్లవం ఆ దోపిడీ పీడనల నుండి విముక్తం చేసి మినహాయింపులు లేకుండా పీడిత ప్రజానీకాన్నందరినీ ఒక విస్తార దేశంలో సంఘటిత పర్చింది. పీడిత ప్రజలనందరినీ విముక్తం గావించకుండా, కార్మికవర్గం ఒక్కటిగా మాత్రమే విముక్తికాబోదు. అక్టోబర్ విప్లవం నూతనశకాన్ని ప్రారంభించిందనీ, అంటే కార్మికవర్గ నాయకత్వాన కార్మికవర్గ కూటమి నాయకత్వంలో ప్రపంచ పీడిత దేశాల ప్రజానీకం ఆధ్వర్యంలో వలస దేశాల్లో విప్లవాల యుగాన్ని ముందుకు తీసుకెళుతుందనీ దీని అర్థం.

అక్టోబర్ విప్లవం - ఆర్థిక, సామాజిక రాజకీయ పరిధుల్లో మాత్రమే విప్లవంకాదు. అదే సమయంలో అది - కార్మికవర్గ భావజాలరంగంలో కూడా విప్లవం. మార్క్సిజం - లెనినిజం పతాకనీడన అక్టోబర్ విప్లవం ప్రభవించి శక్తిని కూడగట్టుకుంది. సంస్కరణవాదంపై మార్క్సిజం విజయానికి ఇది సంతేతం. సోషల్ డెమోక్రటిజమ్ పై లెనినిజం విజయానికి ఇది ప్రతీక.

సామ్రాజ్యవాద వ్యవస్థలోని ఒక దేశంలో దాన్ని బ్రద్దలుకొట్టటాన్ని గొప్ప ప్రారంభం చేసిందనే వాస్తవం మాత్రమే అక్టోబర్ విప్లవం ప్రపంచస్థాయి గుర్తింపు పొందటానికి కారణం కాదు; సామ్రాజ్యవాద దేశాల మహాసముద్రంలో ఇది తొట్టతొలి సోషలిస్టు కేంద్రంగా నిలవటం, ప్రపంచ విప్లవానికి తొలి మజిలీని ఇది స్థాపించటం, దాని పురోగమనానికి శక్తివంతమైన స్థావరంగా నిలవటమనేది ఆ గుర్తింపుకు కారణాలుగా వున్నాయి.



కామ్రేడ్ భీమవరపు గురవారెడ్డికి విప్లవజోహార్లు

తరిమెల నాగిరెడ్డి మెమోరియల్ ట్రస్టు కోశాధికారి, కామ్రేడ్ భీమవరపు గురవారెడ్డి (69 సం॥) 2016 నవంబర్ 3న గుండపోటుకు గురై హఠాత్తుగా మరణించారు. కామ్రేడ్ గురవారెడ్డికి సిపిఐ(ఎం॥ఎల్) విప్లవ నివాళులర్పిస్తోంది. ఆయన భార్య, కుమారుడు, కుమార్తెలకు, ఇతర కుటుంబసభ్యులకు ప్రగాఢ సానుభూతిని ప్రకటిస్తోంది.

1948లో ఓ మధ్యతరగతి రైతు కుటుంబంలో కా॥గురవారెడ్డి జన్మించారు. కృష్ణాజిల్లాలో ఆయన పుట్టి పెరిగిన ప్రొద్దుటూరు గ్రామాన్ని ముంచెత్తిన కమ్యూనిస్టు ఉద్యమ ప్రభావంతో కా॥ గురవారెడ్డి స్ఫూర్తి పొందారు. కా॥ గురవారెడ్డి తండ్రి కా॥ వెంకటరెడ్డి ఉమ్మడి కమ్యూనిస్టుపార్టీ సభ్యునిగా వుండేవారు. కా॥ గురవారెడ్డి విద్యార్థిగానున్న కాలంలోనే స్టూడెంట్ ఫెడరేషన్ కార్యక్రమాల్లో చురుగ్గా వుండేవారు. తదనంతరం ఆయన కమ్యూనిస్టు విప్లవకారుల పక్షాన నిలిచారు. తన చివరిశ్వాస వరకు ఆయన దృఢంగా విప్లవ రాజకీయాలను కలిగివుండి, విప్లవ కమ్యూనిస్టు రాజకీయాలకు మద్దతుగా నిలిచారు.

ఎన్నికల ప్రక్రియ అవినీతిమయమైపోయిన కాలంలో, ఒక్క రూపాయి కూడా వెచ్చించి ఓటర్లను ప్రలోభపెట్టకుండా ఆయన ప్రొద్దుటూరు గ్రామసర్పంచ్‌గా ఎన్నికయ్యారు. సర్పంచ్‌గా తన పదవీకాలంలో పంచాయితీల హక్కుల పునరుద్ధరణకొరకు ఆయన పోరాడారు. ఆ క్రమంలో ఆంధ్రప్రదేశ్ స్థాయిలో సర్పంచులందరినీ రాష్ట్రస్థాయి నిర్మాణంలో సంఘటితపరిచారు. ఆయన ఆ నిర్మాణానికి కార్యదర్శిగా పనిచేశారు. చట్టప్రకారం పంచాయితీలకు రావలసిన కొన్ని హక్కులను ఆయన నాయకత్వంలో సాధించు కున్నారు. రెండవసారి పోటీచేయటానికి ఆయన నిరాకరించి మరొకరిని పోటీచేయవలసిందిగా కోరారు.

ఆ తర్వాతనుండి ఆయన తన కాలం మొత్తాన్ని తరిమెల నాగిరెడ్డి మెమోరియల్ ట్రస్టుకు కేటాయించారు. ట్రస్టు చేపట్టిన ఏ కార్యక్రమాన్నైనా-అది నిధుల సేకరణగావచ్చు, సెమినార్ల నిర్వహణకావచ్చు, పుస్తక ప్రచురణలుకావచ్చు-విజయవంతం చేసేందుకు ఆయన అవిశ్రాంతంగా కృషిచేశారు. తరిమెల నాగిరెడ్డి ప్రసిద్ధి కోర్టు ప్రకటన 'తాకట్టులో భారతదేశా'న్ని మేధావుల వద్దకు, వివిధ ప్రజాతంత్రవాదులవద్దకు, వివిధ రాజకీయ అభిప్రాయాలుగల వారి నడుమకు తీసుకెళ్ళటంలో తన శక్తులన్నింటినీ వెచ్చించారు. తద్వారా విప్లవ రాజకీయాలను వివిధ సెక్షన్ల ప్రజలమధ్యకు విస్తృతంగా తీసుకెళ్ళారు.

కా॥గురవారెడ్డి వినమ్రంగా వుంటూ, వివిధ రాజకీయ విభాగాలవారితో ఓపికగా వ్యవహరిస్తూ కృషిసాగించేవారు. తన గ్రామంలోని పరిసరప్రాంతాలలోని ప్రజల ప్రతి డిమాండుకు - వ్యవసాయ సంక్షోభం, చెరకు రైతుల గిట్టుబాటు ధరల సమస్య, పోలీసు అత్యాచారాలు, దళితులపై దాడులువంటి సమస్యలన్నింటికీ కా॥గురవారెడ్డి ప్రతిస్పందించారు. జిల్లాలో పాలక సెక్షన్లు గ్రామంలో పేదలను విభజించేందుకు చేసిన వివిధ ప్రయత్నాలను వ్యతిరేకించి, ప్రజలమధ్య ఐక్యతను నెలకొల్పుటంకోసం ఆయన తన శక్తిసామర్థ్యాలను వెచ్చించారు.

కా॥గురవారెడ్డి హటాన్మరణం ప్రజాస్వామ్యవాదులను, విప్లవకారులను, ప్రగతిశీలశక్తులను దిగ్భ్రాంతులను చేసింది. విప్లవోద్యమం ఒక నిఖార్సైన మద్దతుదారును కోల్పోయింది.

సిపిఐ(ఎం-ఎల్) ఆంధ్రప్రదేశ్‌కమిటీ కా॥బి.గురవారెడ్డికి విప్లవ జోహార్లర్పిస్తోంది. యువ కామ్రేడ్స్‌ను ఉత్తేజపరిచేందుకు ఆయన జ్ఞాపకాలు తోడ్పడతాయి.

కా॥గురవారెడ్డికి విప్లవజోహార్లు.

విజయవాడ
3-11-16

విశ్వం
ప్రధాన కార్యదర్శి
కేంద్రకమిటీ, సిపిఐ(ఎం-ఎల్)



కేంద్రకమిటీ ప్రకటన...(మొదటిపేజీ తరువాయి)

భారతదేశంలో నూతన ప్రజాస్వామిక విప్లవ కార్యక్రమం; భారత విప్లవ పంథా మరియు పార్టీ ప్రణాళికలను ఐక్యతా చర్యల సందర్భంగా వాటి మెరుగుకోసం చేసిన కొన్ని సూచనలతోసహా స్వీకారం కొరకు మహాసభ ముందుంచారు. మన పార్టీ మౌలిక డాక్యుమెంట్లుగా వీనిని అఖిలభారత మహాసభ స్వీకరించింది.

అఖిలభారత మహాసభ నూతన కేంద్రకమిటీని ఎన్నుకొంది. కేంద్రకమిటీ కొద్దిసేపు సమావేశమై కామ్రేడ్ విశ్వంను ప్రధానకార్యదర్శిగా ఎన్నుకొంది.

పాలకపర్గాలు చేపట్టి, అనుసరిస్తున్న విధానాలపైన, ప్రస్తుతం దేశంలో నెలకొన్న తీవ్ర సమస్యలపైనా అఖిల భారత మహాసభ అనేక తీర్మానాలను ఆమోదించింది. (ఈ సంచికలోనే తీర్మానాల పాఠాన్ని చూడగలరు) మహాసభ ముగింపులో ప్రధాన కార్యదర్శి మాట్లాడుతూ మార్క్సిజం, లెనినిజం, మావో ఆలోచనా

విధాన వెలుగులో తప్పుడు ధోరణులకు వ్యతిరేకంగా పోరాటాన్ని కొనసాగించాలని, కేంద్రీకృత ప్రజాస్వామ్యం, విమర్శ - అత్యవిమర్శ, ఆంతరంగిక చర్య మరియు సంఘర్షణ, క్రమశిక్షణలపై లెనినిస్టు అవగాహనను మనం ఖచ్చితంగా అమలుచేయాలని కామ్రేడ్స్‌కు పిలుపునిచ్చారు.

గత కమ్యూనిస్టు ఉద్యమం మనకందించిన విలువైన సాంప్రదాయాలను, పద్ధతులను సొంతం చేసుకొని, ముందుకు కొనిపోవాలని ఆయన కామ్రేడ్స్‌కు పిలుపు నిచ్చారు. అలాగే మౌలిక అవగాహనలను, విధానాలను, నిర్ణయాలను మరియు మహాసభ సందేశాన్ని పార్టీ శ్రేణులందరి వద్దకు తీసుకువెళ్ళి, ద్విగుణీకృత అంకిత భావంతో, స్పష్టతతో, నిబద్ధతతో ఆచరణలోకి వెళ్ళవలసిందిగా ఆయన ప్రతినిధులకు పిలుపునిచ్చారు.

ఉత్తేజకరంగా 'అంతర్జాతీయ శ్రామిక గీతం' ఆలాపనతో సిపిఐ(ఎం-ఎల్) అఖిలభారత మహాసభ ముగిసింది. ★

సాగిస్తూంది. కార్మిక సంస్కరణలపేరున కనీస వేతన చట్టాన్ని, బోనస్ చట్టాన్ని, సమానవేతన చట్టం, పారిశ్రామిక సంబంధాల చట్టం మొదలైన వాటన్నింటినీ సవరించేందుకు పూనుకుంది. అసంఘటితరంగంలో కార్మికులకు సామాజిక భద్రత కల్పిస్తామనే ప్రభుత్వ ప్రకటనలన్నీ బూటకమైనవే!

సాంప్రదాయ కార్మికోద్యమం-కార్మికులను తమ హక్కుల సాధనకై పోరాడే స్ఫూర్తిని రగిలించే విధంగా లేదనేది ఓ చేదు వాస్తవం.

పార్టీ అఖిలభారత మహాసభ కార్మికులపై, కార్మికవర్గంపై దాడులను తీవ్రంగా ఖండిస్తూ, ప్రభుత్వ ఈ తిరోగమన చర్యలను ప్రతిఘటించాల్సిందిగా కార్మికులకు పిలుపునిస్తోంది.

తమ వర్గపు పునాదిపై కార్మికులంతా సంఘటితమై ప్రభుత్వ కార్మిక వ్యతిరేక విధానాలపై ఐక్యంగా పోరాడాలని ప్రస్తుత పరిస్థితి డిమాండ్ చేస్తోంది. ★

ప్రకటన

పెద్దనోట్ల రద్దు - ప్రజలను కష్టాలపాల్జేసే ఓ నిరర్థక కసరత్తు

ప్రధాని నరేంద్రమోదీ ఒక్క కలంపోటుతో మొత్తం దేశ కరెన్సీలోని 85 శాతం అనగా దాదాపు 15 లక్షల కోట్ల విలువ కలిగిన డబ్బును చెలామణి నుండి ఉపసంహరించాడు. రూ. 500, రూ. 1000 నోట్ల రద్దు ప్రకటన వారు ప్రకటించినవిధంగా నల్లధనాన్ని, దొంగనోట్లను, అవినీతిని, ఉగ్రవాదులకు ఆర్థిక తోడ్పాటులను అరికట్టబోవటంలేదు. ఆర్థికరంగంలో తమ వైఫల్యాలను కప్పిపుచ్చుకోవటానికి, ద్రవ్య సంక్షోభాన్ని ఎదుర్కొంటూ దివాలా తీసిన బ్యాంకుల వ్యవస్థను కాపాడుకోవటానికి మరియు రాజకీయ ప్రాబల్యాన్ని పెంచుకోవటం అనే తమ నిజ ఉద్దేశ్యాలను మరుగుపరిచేందుకే ప్రభుత్వం ఈ లక్ష్యాలను ముందు పెట్టున్నది. అసలు దోషులైన బడా బూర్జువాలను, బడా వ్యాపారవేత్తలను, విదేశాలలో అక్రమ డబ్బు నిల్వదారులను రక్షిస్తూ మరోవైపున ప్రభుత్వం సంక్షోభ ఫలితాలను ప్రజల వీపులపై మోపేందుకు మరిన్ని చర్యలు తీసుకొంటున్నది.

బిజెపి ప్రభుత్వం తన ఈ కుట్రల లక్ష్యాలను నెరవేర్చుకునేందుకు వందకోట్లకు పైగా ప్రజానీకాన్ని ఎన్నో కష్టాలకు గురిచేస్తోంది. డబ్బు చెల్లింపులు, సర్దుబాట్లు లేకపోవటంతో ప్రజల జీవితాలు హఠాత్తుగా స్తంభనకు గురయ్యాయి. రోజువారీ కూలీలు, మత్యకారులు, శ్రామిక మహిళలు, చిన్న వ్యాపారులు, చిన్న దుకాణదారులు, తోపుడుబండ్ల వ్యాపారులు రద్దుకాబడిన కష్టార్థితమైన తమ డబ్బును మార్చుకునేందుకు బ్యాంకుల వద్ద బారులుతీరి వేచి వుండటమే దానిని రుజువు చేస్తోంది. బ్యాంకులతో సంబంధంలేని, లేదా తమ రోజువారీ జీవనానికి బ్యాంకులపై ఆధారపడని దాదాపు 80 శాతం దేశ ప్రజానీకం అనూహ్యమైన ఇబ్బందులనెదుర్కొంటున్నారు. సామాన్యమైన ఓ రోజు కూలీకి పనిలేకుండా పోయింది; తన పొదుపు సొమ్మును తీసుకునే అవకాశం లేకుండా పోయింది; రోజువారీ కొనుగోలు చేసుకోవాల్సిన మౌలిక ఆహార అవసరాలు కూడా నిరాకరింపబడుతున్నాయి. బ్యాంకులలో ఖాతాలున్న రైతులు, వారి వద్దనున్న రద్దయిన నోట్లను మార్చుకునేందుకు బ్యాంకుకు వెళితే, బ్యాంకులో వున్న వారి అప్పు క్రింద ఆ డబ్బు మొదట జమచేస్తున్నారు. ప్రతికా కథనాల ప్రకారం గతవారం కాలవ్యవధిలో డబ్బు అందక, వైద్యసౌకర్యాలు లభించక 45 మంది మృత్యువాతపడ్డారు.

నోట్ల రద్దు సల్లధనంపై ఎలాంటి ప్రభావం కల్గించదని ప్రభుత్వం మరియు రిజర్వ్ బ్యాంకులకు ఖచ్చితంగా తెలిసినప్పటికీ ప్రభుత్వం నిజాయితీరహితమైన ఈ చర్యను తీసుకుంది. అండర్ ఇన్‌వాయిసింగ్, ఓవర్ ఇన్‌వాయిసింగ్, బినామీ రూపంలో పెట్టుబడుల మదుపు, పన్నుల ఎగవేత వంటి నల్లధనానికి మూలమైన వనరులను ఈ చర్య తాకబోదు. స్నానాల గదులలోనూ, పడక గదుల్లో దిండ్ల క్రింద నల్లధనం దాచి వుంటుందని ప్రజల్ని నమ్మమని బిజెపి ప్రభుత్వం ప్రజలను కోరుతోంది. కానీ ఇది వాస్తవం కాదు. కేవలం 5 శాతంగా మాత్రమే డబ్బు నోట్ల రూపంలో నల్లధనం వుండగా, మిగిలినదానిలో అత్యధికభాగం బినామీ ఆస్తుల రూపంలో వుంటుంది.

విదేశీ బ్యాంకులలో నిల్వవున్న నల్లధనాన్ని వెనక్కు రప్పించి, ప్రతి కుటుంబం ఖాతాలోనూ 15 లక్షల రూపాయలు జమచేస్తానని ఎన్నికల సందర్భంగా మోడీ వాగ్దానం చేశాడు. పన్ను ఎగవేతదారులను మన్నించి వదిలివేయటంమినహా ఈవైపుగా ఏమీ జరగలేదు. మరో ఆదాయ వెల్లడి పథకం ప్రకటించేదాకా పన్నులు చెల్లించకుండా దీర్ఘ నిద్రపోయేందుకు వారికి ఈ పథకం హామీనిచ్చింది.

బిజెపి ప్రభుత్వం నిజంగా నల్లధనాన్ని అరికట్టటానికి సిద్ధమైయితే పన్నుల స్వర్గాలుగా పేర్కొనబడే దేశాలలో అప్రకటితంగా బ్యాంకు ఖాతాలు వున్నవారిని, జాతీయ బ్యాంకుల నుండి రుణాలు తీసుకొని తిరిగి చెల్లించటానికి నిరాకరిస్తున్న బడా పారిశ్రామికవేత్తల పేర్లను బయటపెట్టి, వారిపై చర్యలు తీసుకోవాలని సిపిఐ(ఎం-ఎల్) డిమాండ్ చేస్తున్నది.

ప్రభుత్వాలు ఈ నాటకాలను ప్రజలు గమనిస్తున్నారు. ఈ దగాకోరు చర్యలతో మోసపోయేందుకు వారు సిద్ధంగా లేరు. వారు తమ జీవితాలపై జరుగుతున్న దోపిడీకి, దాడులకు వ్యతిరేకంగా పోరాడుతారు.

విశ్వం
ప్రధాన కార్యదర్శి
కేంద్రకమిటీ, సిపిఐ(ఎం-ఎల్)

బ్రెజిల్ వేలాదిమంది ఉపాధ్యాయుల సమ్మె

2016 సెప్టెంబర్ 22న బ్రెజిల్ దేశవ్యాపితంగా వేలాదిమంది ఉపాధ్యాయులు ఏడుల్లోకి వచ్చి నిరసన ప్రదర్శనలు నిర్వహించారు. బ్రెజిల్ డెమోక్రటిక్ పార్టీకి చెందిన ఆ దేశాధ్యక్షుడు మైఖేల్ టెమర్ విద్యారంగ బడ్జెట్‌లో విధించనున్న కోతలను నిరసిస్తూ, తమ వేతనాల పెంపును డిమాండ్‌చేస్తూ, తమ పనిపరిస్థితుల మెరుగుదలను కోరుతూ ఆందోళన మార్గం చేపట్టారు. బ్రెజిల్‌లో అతిపెద్ద కార్మిక సంఘమైన సియుటికి అనుబంధంగానున్న సిఎన్‌టిఇ పిలుపుమేరకు దేశ వ్యాపితంగా ఈ ప్రదర్శనలు జరిగాయి. అదేవిధంగా సిఎన్‌టిఇ సమ్మె పిలుపుమేరకు ఫెడరల్ విశ్వవిద్యాలయాలకు చెందిన అధ్యాపకులు, కార్మికులు తమ విద్యాసంస్థలలో ఒక్కరోజు సమ్మె చేశారు.

బ్రెజిల్ కార్మికవర్గంపై చేయనున్న విస్తృత దాడులలో భాగంగా, బ్రెజిల్ దేశాధ్యక్షుడు టెమర్, ఈ సంవత్సరం చివర్లో నేషనల్ కాంగ్రెస్‌లో రెండు రాజ్యాంగ సవరణ ప్రతిపాదనలకు ఆమోదం పొందటంలో విజయం సాధించాలని భావిస్తున్నాడు. ఈ రెండు సవరణలు ఆమోదింపబడితే, అవి విద్యారంగంపై తీవ్ర దుష్ప్రభావాలకు కారణమౌతాయి. తొలగించబడిన వర్కర్స్ పార్టీకి చెందిన అధ్యక్షుడు ప్రాధమికంగా ప్రతిపాదించిన మొదటి సవరణ - ప్రస్తుతం ఉనికిలో వున్న ప్రభుత్వ ఉద్యోగుల వేతనాలను స్థంభింపజేస్తుంది; రానున్న రెండు సంవత్సరాలలో కొత్తవారిని తీసుకోకుండా నిరోధిస్తుంది.

అధ్యక్షుడు టెమర్ ప్రతిపాదించిన రెండవ సవరణ - రానున్న 20 సం॥ కాలంలో సామాజిక ఖర్చును గత సంవత్సర ద్రవ్యోల్బణ స్థాయికి పరిమితం చేయాలనేది. విద్యారంగంపై రానున్న 10 సం॥ల కాలంలో చేయవలసిన 60 బిలియన్ రియాన్ ఖర్చును

(19 బిలియన్ అమెరికన్ డాలర్లు) ఈ ప్రతిపాదన ఎగరగట్టేదిగా వుందని ఆర్థికరంగ విశ్లేషకులు అంచనా వేశారు. బ్రెజిల్ జాతీయ విద్యాసంస్థలకు యొక్క లక్ష్యాలను ఈ ప్రతిపాదనలు ఆచరణసాధ్యం కాకుండా చేస్తాయి.

విద్యారంగ బడ్జెట్‌లో కోతలకు తోడుగా, ఉపాధ్యాయులు - టెమర్ ప్రతిపాదించిన పెన్షను 'సంస్కరణ'లను నిరసించారు. దీని ప్రకారం పదవీ విరమణ వయసును 65 సం॥లకు పెంచుతారు. తద్వారా నూతన ఉద్యోగకల్పనకు అవకాశం ఉండదు. పనిచేసే గంటలు, ఉత్పాదకతలపై ఆధారపడి ఉద్యోగాలను కల్పించే కాంట్రాక్టులకు అవకాశం వుండే మరో 'సంస్కరణ'ను కూడా ప్రభుత్వం ప్రతిపాదించింది. దీని ద్వారా పనిదినం 12 గం॥కు పెరుగుతుంది. 'మహాసంక్షోభం' తర్వాత నుండి బ్రెజిల్‌లో తీవ్రమాతున్న ఆర్థిక సంక్షోభ నేపథ్యంలో వరుసగా రెండవ సంవత్సరం ఆర్థిక మాంద్యం కొనసాగుతూ, ద్రవ్యోల్బణం పెరుగుతూ, నిరుద్యోగం 11 శాతానికి చేరుకున్న పరిస్థితుల్లో ఈ 'సంస్కరణ'ల ప్రతిపాదనలను ముందుకు తీసుకురావటం జరిగింది.

2016 సెప్టెంబర్‌లో 'అర్గనైజేషన్ ఫర్ ఎకనమిక్ కోపరేషన్ అండ్ డెవలప్‌మెంట్' (ఒజసిడి) ప్రచురించిన 'విద్యారంగంపై ఒక అవగాహన - 2016' నివేదిక, బ్రెజిల్ ఉపాధ్యాయులు 41 దేశాల ఉపాధ్యాయుల సగటు ఆదాయంలో 39 శాతం మాత్రమే పొందు తున్నారని, కొలంబియా, ఇండోనేషియా ఉపాధ్యాయుల వేతనాలకంటే మాత్రమే ముందున్నారని పేర్కొంది. సర్వే జరిపిన అన్ని దేశాలలో కంటే బ్రెజిల్ ఉపాధ్యాయులు అత్యధిక కాలం పనిచేస్తున్నారని, అన్నిదేశాల సగటు పనికాలం కంటే సంవత్సరానికి రెండు వారాలు అదనంగా పనిచేస్తున్నారని ఈ నివేదిక పేర్కొంది. ★

సిపిఐ(ఎం-ఎల్) అఖిలభారత మహాసభ తీర్మానాలు

సంతాప తీర్మానం :

భారతదేశంలో సామ్రాజ్యవాదులు, భూస్వాములు, దళారీ పెట్టుబడిదారులు వారి తాబేదారులు నేడు సమాజంలో నెలకొని ఉన్న సంక్షోభాన్ని మరుగునపరిచి, కుళ్ళికంపు కొడుతున్న ఈ వ్యవస్థను రక్షించటానికి పూనుకొన్నారు. భారత పాలకవర్గాలు ప్రజలను మభ్య పెట్టే, భ్రమలలో ముంచే అణచివేసే విధానాలు అవలంబించటం, విప్లవకారులపై, ప్రగతిశీల, ప్రజాతంత్ర శక్తులపై నిర్బంధాన్ని నిరంతరాయంగా ప్రయోగించటం దీనిలో ఒక భాగం మాత్రమే. మార్క్సిజం, లెనినిజం, మావో ఆలోచనావిధానం వెలుగులో నూతన ప్రజాతంత్ర వ్యవస్థను సాధించటానికి అంకితభావంతో కృషిచేస్తున్న కమ్యూనిస్టు విప్లవకారులు కార్మికవర్గాన్ని, రైతాంగాన్ని, ఆదివాసీలను, మహిళలను, మధ్యతరగతి వర్గాన్ని, దళితులను ఇంకా ఇతర ప్రజాసమూహాలను సంఘటితం కావించటంలో, వారికి నాయకత్వం వహించటంలో అనేక విధాల సంఘర్షణ పడుతూ ఉన్నారు. ఇతర ప్రగతిశీల ప్రజాతంత్ర శక్తులు కూడా ప్రస్తుత సమాజంలోని దోపిడీ, దౌర్జన్యాలకు వ్యతిరేకంగా ప్రజలను సమీకరించే కృషిలో ఉన్నాయి. ఈ విధంగా మనదేశంలో ప్రస్తుత వ్యవస్థకు వ్యతిరేకంగా వివిధ పద్ధతుల్లో, వివిధ స్థాయిల్లో పోరాటాలు సాగుతూ ఉన్నాయి. విప్లవోద్యమాన్ని, పార్టీని నిర్మించే క్రమంలో అంకితభావంతో పనిచేస్తూ ఉన్న అనేకమంది మన పార్టీలోని సీనియర్ కామ్రేడ్లు గడచిన ఈ దశాబ్ద కాలంలో అమరులయ్యారు. అదేవిధంగా ఇతర విప్లవ కమ్యూనిస్టు సంస్థలకు చెందినవారు కూడా అనేకమంది అమరులయ్యారు.

కొందరు హేతువాదులు, ప్రగతిశీల మేధావులు తమ తమ రంగాలలో అంకితభావంతో పనిచేస్తున్నవారు హిందూ మత ఛాందసవాదులు చేసిన క్రూరమైన

దాడులలో మరణించారు. అలాగే అనేకమంది దళితులు, ముస్లింలు, మహిళలు హిందూ మతోన్మాద, పురుషాధిపత్యపు దాడులకు బలయ్యారు.

అనేకమంది ప్రగతిశీల ప్రజాతంత్ర మేధావులు, తమ జీవిత పర్యంతం ప్రగతిశీల ప్రజాతంత్ర భావాలు, ఉద్యమాలు విస్తరించటానికి కృషిచేసి వార్ధక్యంతోను, అనారోగ్యాలకు గురై మరణించారు.

అనేకమంది కార్మికులు, ఆదివాసీలు, ఇతర కష్టజీవులైన పేదలు దుర్భర దారిద్ర్యంతో, వైద్యసహాయం అందక, పనిప్రదేశాలలో జరిగిన ప్రమాదాలలోను మరణించారు. మరికొందరు బహుళజాతి కంపెనీల, దేశీయ కార్పొరేట్ వర్గాల నుండి తమ వనరులను, జీవనోపాధిని, భూములను, నివాసాలను కాపాడుకునే క్రమంలో మరణించారు.

తమ జాతీయ ఆకాంక్షల కొరకు, ప్రజాతంత్ర హక్కుల కొరకు పోరాడే క్రమంలో జరిగిన కాల్పులలో కాశ్మీర్ వంటి ప్రదేశాలలో అనేకమంది అశువులుబాశారు.

భారత పాలకవర్గాల దుర్మార్గపు వ్యవసాయ విధానం ఫలితంగా రుణరక్తాసి కొరల్లో చిక్కుకుని లక్షలాదిమంది రైతులు ఆత్మహత్యలకు పాల్పడ్డారు.

తుఫానులు, వరదలు, ఇంకా ఇతర విపత్తుల ఫలితంగా ఎంతోమంది ప్రాణాలు కోల్పోయారు. మరణించిన మన పార్టీ నాయకులకు, అమరులకు మనం విప్లవ జోహార్లు తెలియజేస్తున్నాం. మతతత్వ అభివృద్ధి నిరోధకశక్తుల దాడులలో చనిపోయిన వారికి, ఉన్నతమైన సమాజంకొరకు, ఉన్నతమైన జీవితంకొరకు, ఉన్నతమైన భావాల వ్యాప్తి కొరకు పోరాడే క్రమంలో అమరులైన అందరికీ జోహార్లు అర్పిస్తున్నాం. వారి స్ఫూర్తితో, మరింత సంసిద్ధతతో, అంకితభావంతో ప్రస్తుతమున్న దోపిడీ వ్యవస్థను అంతంచేసి నూతన ప్రజాతంత్రవ్యవస్థను నిర్మించటానికి కంకణబద్ధుల మవుదాం.

కా కానూసన్యూల్	సి.పి.ఐ.(ఎం-ఎల్) ప్రధాన కార్యదర్శి	23-3-2010
కా ఉమాశంకర్‌సింగ్	సి.పి.ఐ.(ఎం-ఎల్) కేంద్రకమిటీ సభ్యులు	-2-2014
కా సురేంద్రసింగ్ కథూర్	సి.పి.ఐ.(ఎం-ఎల్) కేంద్రకమిటీ సభ్యులు	18-4-2014
కా షబ్బర్ హుస్సేన్	సి.పి.ఐ.(ఎం-ఎల్) కేంద్రకమిటీ సభ్యులు	15-11-2014
కా ఆసిత్‌సిన్హా	సి.పి.ఐ.(ఎం-ఎల్) కేంద్ర ఎగ్జిక్యూటివ్ కమిటీ సభ్యులు	31-1-2015
కా రజన్‌గుహ	సి.పి.ఐ.(ఎం-ఎల్) డబ్ల్యుఐ-ఎస్‌సిఎం	16-1-2010
కా కెంద్రుక అర్జున్	సి.పి.ఐ.(ఎం-ఎల్) ఒడిషా పి.ఎమ్	9-8-2011
కా షేక్ బహార్	సి.పి.ఐ.(ఎం-ఎల్) డబ్ల్యుఐ-ఎస్‌సిఎం	10-5-2010
కా అజిత్ దాస్	సి.పి.ఐ.(ఎం-ఎల్) డబ్ల్యుఐ-ఎస్‌సిఎం	19-10-2010
కా పి.వి. సుబ్బారావు	సి.పి.ఐ.(ఎం-ఎల్) ఆంధ్రప్రదేశ్	5-1-2012
కా బచన్ లాల్	సి.పి.ఐ.(ఎం-ఎల్) ఉత్తరప్రదేశ్	-8-2012
కా జి. సీతారామయ్య	సి.పి.ఐ.(ఎం-ఎల్) ఆంధ్రప్రదేశ్	24-9-2012
కా మానం రామారావు	సి.పి.ఐ.(ఎం-ఎల్) ఆంధ్రప్రదేశ్	3-3-2013
కా సుశీలాదేవి	సి.పి.ఐ.(ఎం-ఎల్), రాజస్థాన్	
కా వి.హెచ్. మాస్టర్	సి.పి.ఐ.(ఎం-ఎల్), కర్ణాటక	15-6-2013
కా ఛాయరాజ్	సి.పి.ఐ.(ఎం-ఎల్) ఆంధ్రప్రదేశ్	20-9-2013
కా కిషోరిలాల్	సి.పి.ఐ.(ఎం-ఎల్) ఉత్తరప్రదేశ్	16-2-2014
కా సి.ఆర్. కరోలి	సి.పి.ఐ.(ఎం-ఎల్), కేరళ	11-2-2014
కా వి. సుబ్బారావు	సి.పి.ఐ.(ఎం-ఎల్), ఆంధ్రప్రదేశ్	7-12-2014
కా మందాజాబ్జి	సి.పి.ఐ.(ఎం-ఎల్), ఆంధ్రప్రదేశ్	19-3-2016
కా ఆర్.జి. ఖతివర	సి.పి.ఐ.(ఎం-ఎల్), డబ్ల్యు.జి. - ఎస్‌సిఎం	4-7-2016
కా చంద్రేశ్వర్ రాకూర్	సి.పి.ఐ.(ఎం-ఎల్), జిహార్ - ఎస్‌సిఎం	
కా భాస్కర్	సి.పి.ఐ.(ఎం-ఎల్), తమిళనాడు	
కా బలన్	తమిళనాడు	
కా జి.ఎం. పట్నాయక్	ఒడిషా	12-12-2009
కా అరయక్కండి అచ్యుతన్	కేరళ	10-2-2009
కా మోసి గుహ	పశ్చిమబెంగాల్	7-4-2009
కా జితీందాస్ గుప్త	పశ్చిమబెంగాల్	-3-2010
కా పైలా వాసుదేవరావు	ఆంధ్రప్రదేశ్	12-4-2010
కా బుర్రా రాములు	ఆంధ్రప్రదేశ్	14-5-2011
కా ఎం.హెచ్. కృష్ణప్ప	కర్ణాటక	17-5-2011
కా మాదాల నారాయణస్వామి	ఆంధ్రప్రదేశ్	9-12-2013
కా రాయల ఎస్.సి. బోస్	ఆంధ్రప్రదేశ్	9-3-2016
శ్రీ సీతారామశాస్త్రి	జార్ఖండ్	24-9-2012
జస్టిన్ చిన్నవరెడ్డి	ఆంధ్రప్రదేశ్	13-4-2013
డా అస్గర్‌అలీ ఇంజనీర్	ముంబయి	14-3-2013
కా నరేంద్ర దభోల్కర్	మహారాష్ట్ర	20-8-2013
సి. పద్మనాభరెడ్డి	ఆంధ్రప్రదేశ్	4-8-2013
అగస్త్యో బోల్ ఛావెజ్	వెనిజులా	8-3-2013
నెల్సన్ మండేలా	దక్షిణాఫ్రికా	5-12-2013
గోవింద పన్సారే	మహారాష్ట్ర	20-2-2015
ఎం.ఎం. కల్బుర్గి	కర్ణాటక	30-8-2015
మహాశ్వేతాదేవి	పశ్చిమబెంగాల్	28-7-2016
రోహిత్ వేముల	హైదరాబాద్	17-1-2016
ప్రొఫెసర్. రణధీర్‌సింగ్		31-1-2016
దాశరథి రంగాచార్య		8-6-2015
అద్దేపల్లి రామమోహనరావు		13-1-2016
డా బి.డి.శర్మ		6-12-2015
డా జి.పి. కేసరి		16-8-2016

దళితులపై, మైనారిటీలపై దాడులకు వ్యతిరేకంగా :

దళితులపై, మైనారిటీ మతస్తులపై దాడులు రోజురోజుకు పెరగటమేకాక క్రూరమైన రూపాలను సంతరించుకొంటున్నాయి. అవమానాలు, వివక్షతలు, వెలివేతలు, తమ తమ భూముల నుండి ఇళ్ళు నుండి గెంటివేతలు, దారుణ హత్యలు లేకుండా రోజు గడవటంలేదు. భూస్వాముల పొలాలలో పనిచేసే వ్యవసాయ కూలీలు, నగరాల్లో నీచంగా చూడబడే పనులు చేసేవాళ్ళు, విద్యాధికవర్గాల, ధనిక, అగ్రకుల శక్తుల దాడులకు గురవుతున్నారు. గడచిన రెండు సంవత్సరాల బిజెపి పాలనలో ఈ దాడులు మరింతగా పెరిగాయి. వాటి సంఖ్యలోను, తీవ్రతలోను, దుర్మార్గపు స్వభావంలోను, బిజెపి, సంఘపరివార్ శక్తులు తమ పూర్వదల్, అగ్రకుల తత్వంతో హిందుత్వ, జాతీయత భావాలను వ్యాప్తి చేయటానికి గోరక్షకులనే పేరుతో లంపెన్ శక్తులు దళితులపై, మైనారిటీ మతస్తులపై నేరాలకు పాల్పడేందుకు ప్రేరేపిస్తున్నాయి. ఆవు మాంసం తిన్నారని, అమ్మారని, ఆవును చంపారని రకరకాల వదంతులు వ్యాప్తి చేయటం, కథలు అల్లటం, టెర్రరిజం బూచిని చూపటం వంటి వాటితో దళితులపై, మైనారిటీ మతస్తులపై దాడులు చేయటానికి, చంపటానికి వెనకాడటం లేదు. ముజఫర్‌పూర్ ఊచకోత, 2016 జులైలో కర్ణాటకలోని శాంతిపురాలో దళితులపై దాడులు, హైదరాబాదులో రోహిత్ వేముల ఆత్మహత్య, 2015 సెప్టెంబరు ఉత్తరప్రదేశ్‌లోని దాద్రిలో మహమ్మద్ అక్లాఖ్‌ను హత్యగావించటం, 2016 జులై 11న గుజరాత్‌లోని వునా పట్టణంలో నలుగురు దళిత యువకులను కొరడాలతో కొడుతూ నడిపీధుల్లో నగ్నంగా ఊరేగించటం ఇవన్నీ అనేక ఘటనల్లో మచ్చుకు కొన్ని మాత్రమే. ఈ దాడులు దేశవ్యాప్తంగా జరుగుతున్నప్పటికీ గుజరాత్, ఉత్తరప్రదేశ్, రాజస్థాన్, మహారాష్ట్ర, బీహార్, హర్యానా, ఆంధ్రప్రదేశ్‌లు ఈ దాడులు సాగించటంలో అగ్రగామిగా నిలుస్తున్నాయి.

పత్రికల్లో వచ్చిన సమాచారం ప్రకారం గుజరాత్‌లో దరిదాపు 200 వరకు గోరక్షణ సంస్థలు పుట్టుకొచ్చాయి. వాళ్ళ చర్యల ద్వారా, ప్రచారం ద్వారా దళితులలో, మైనారిటీలలో భయోత్పాతాలను సృష్టించి, భూస్వాములకు, ధనికులకు, హిందుత్వ శక్తులకు లొంగి ఉంటేనే బ్రతుకు అనేవిధంగా వారిని మలిచే ప్రయత్నం చేస్తున్నారు. తమ హక్కుల కోసం, న్యాయమైన డిమాండ్ల కోసం కార్మికులు, ఇతర పేద ప్రజలు సాగిస్తున్న పోరాటాలను కూడా వీరు లక్ష్యంగా చేసుకొని ఆ పోరాటాలు ఆపకపోతే దాడులు తప్పవనే హెచ్చరికలు చేస్తున్నారు. ఏదో ఒక పాలకవర్గ పార్టీకి అనుకూలించే విధంగా ప్రజలను ఒక ప్రాంతం నుండి మరో ప్రాంతానికి తరలించటానికి కూడా ఈ దాడులను ఉపయోగించుకొంటున్నారు.

దళితులు, మైనారిటీ వర్గాలలో వీటికి వ్యతిరేకంగా తీవ్ర నిరసన పెరుగుతూ ఉంది. పాలకవర్గాల వేర్పాటువాద, ప్రకృద్ోప పట్టించే రాజకీయాలను ఈ దాడుల ద్వారా ప్రజలు స్పష్టంగా చూడగల్గుతున్నారు. ఉపాధిని, హుందాగా జీవించటాన్ని సాధ్యం చేయగల రాజకీయ పరిస్థితుల కోసం, భూమికోసం ఆకాంక్షలు బలం పుంజుకుంటున్నాయి. ఈ ఆకాంక్షలకు మద్దతు కూడా పెరుగుతోంది. దళితులు, మైనారిటీలు అసమానత, వివక్ష, అణచివేతలకు వ్యతిరేకంగా సాగిస్తున్న పోరాటాలకు సి.పి.ఐ(ఎం-ఎల్) అఖిలభారత మహాసభ తన సంపూర్ణ మద్దతును, సంఘీభావాన్ని తెలియజేస్తోంది. కార్మికులను, రైతాంగాన్ని, మహిళలను, దళితులను, మైనారిటీలను ఇంకా ఇతర పీడిత, తాడిత ప్రజలను ఏకంచేసి, అన్ని దురాగతాలకు కారణమైన ప్రస్తుత వ్యవస్థను కూలద్రోసి నూతన ప్రజాతంత్ర వ్యవస్థ సాధనకు కృషి సాగిస్తామని ఈ మహాసభ ప్రతిజ్ఞ చేస్తోంది.

కాశ్మీర్‌లో నిర్బంధంపై :

కాశ్మీర్ నేడు భగ్గుమంటోంది. భారత భద్రతా దళాలు 2016 జులై 9న బుర్హన్‌వాసీని అత్యంత కిరాతకంగా చంపిన నాటినుండి ప్రజలలో వ్యతిరేకత తీవ్రమైంది. నేటికి రెండు నెలలు (మహాసభ నాటికి) గడిచాయి. అయినా కాశ్మీర్ ప్రజల కోపాగ్ని చల్లబడలేదు. ఈ కాలంలో భద్రతాదళాల చేతుల్లో 70 మందికి పైగా చనిపోగా, వేలాదిమంది తీవ్ర గాయాలపాలయ్యారు.

పెట్లెట్లు తగిలి అనేకమంది పూర్తిగానో, పాక్షికంగానో చూపును కోల్పోయారు. భారత రాజ్యం, కేంద్ర ప్రభుత్వ ఆధీనంలోని భద్రతాదళాలు - నిరసన వ్యక్తం చేస్తున్న కాశ్మీర్ ప్రజలను శత్రువులుగా చూస్తున్నాయి. ఇదొక విచారకరమైన పరిస్థితి.

కాశ్మీర్‌లో భద్రతాదళాలు సాగిస్తున్న దుర్మార్గపు నిర్బంధాన్ని ఖండించటం ప్రతి ప్రజాస్వామిక పౌరుని బాధ్యత. ప్రస్తుత నిరసన కాశ్మీర్ సమస్యను మరోసారి బలంగా ముందుకు తీసుకొచ్చి నిలబెట్టింది. భారత పాలకులు వివిధ సంక్షోభాలను దాటడం కోసం ప్రజలను మభ్యపెట్టటానికి, పక్కదారి పట్టించటానికి, విభజించటానికి, అణచి ఉంచటానికి అనుసరిస్తున్న విధానాలన్నీ కాశ్మీర్ సమస్యను పరిష్కరించటంలో విఫలమయ్యాయని మాటిమాటికీ తలెత్తుతున్న ప్రజా నిరసనలు స్పష్టం చేస్తున్నాయి. కాశ్మీర్ సమస్యకున్న మూలకారణాన్ని గుర్తించి, న్యాయమైన శాశ్వతమైన పరిష్కారాన్ని కనుగొనాల్సిన అవసరం ఉన్నది.

సి.పి.ఐ.(ఎం-ఎల్) అఖిలభారత మహాసభ కాశ్మీర్ ప్రజల న్యాయమైన ఆకాంక్షలకు తన హృదయ పూర్వక మద్దతు తెలియచేస్తోంది. భారత, పాకిస్తాన్ రెండు ప్రభుత్వాలు ఈ సమస్యను పరిష్కరించటానికి అవసరమైన చర్యలు చేపట్టాలని, రెండు ప్రభుత్వాలూ ఇరువైపులా మోహరించిన భద్రతా దళాలను ఉపసంహరించాలని, కాశ్మీర్ ప్రజలు తమ ఆకాంక్షలను నిర్భయంగా, స్వేచ్ఛగా వ్యక్తం చేయగలిగే, తమ రాజకీయ భవిష్యత్తును తామే నిర్ణయించుకునే విధంగా అనుకూలమైన, ప్రజాస్వామిక వాతావరణం ఉండేట్లుగా ఇరుదేశాలూ చర్యలు చేపట్టాలని ఈ మహాసభ డిమాండ్ చేస్తోంది.

ఆదివాసీ పోరాటాలపై :

మన సహజవనరులను సామ్రాజ్యవాదులకు, బడా పెట్టుబడిదారులకు దోచిపెట్టటానికి రూపొందించిన అభివృద్ధి సమానాలో తమ జీవనోపాధిని, జీవితాలను కోల్పోతున్నవాళ్ళు, విస్తాపనకు గురికాబడుతున్నవారు ఆదివాసీలు. భూమిపై, నీటిపై, అడవిపై తమ హక్కులను నిలబెట్టుకోవటానికి, వనరుల విధ్వంసానికి వ్యతిరేకంగా ఆదివాసీలు సాగిస్తున్న పోరాటాలు న్యాయమైనవిగా ఈ మహాసభ నిర్ధారిస్తోంది. ఆ పోరాటాలకు తన సంపూర్ణ మద్దతును తెలియజేస్తోంది. ఆదివాసీల సంక్షేమానికి ఉద్దేశించబడిన చట్టాలను శీఘ్రంగా, నిక్కచ్చిగా అమలుచేయాలని ఈ మహాసభ డిమాండ్ చేస్తోంది.

ఆదివాసీల పోరాటాలకు సంపూర్ణ మద్దతు, సహకారాలను అందించవలసిందిగా ప్రజలకు ఈ మహాసభ విజ్ఞప్తి చేస్తోంది.

మహిళలపై :

మహిళలు నిరంతర బాధలకు గురికాబడుతున్న పరిస్థితి ఈ అఖిలభారత మహాసభ గమనంలోకి తీసుకుంటున్నది.

కులానికి వెలుపల వివాహాలు చేసుకున్న యువతీ యువకులు తీవ్రమైన దండనలకు గురికాబడుతున్నారు; చంపబడుతున్నారు కూడా. మహిళలు అనేకవిధాల వివక్షకు, పీడనకు గురవుతున్నారు. పని ప్రదేశాలలో, పొలాలలో తీవ్ర దోపిడికి గురవుతున్నారు. సమానపనికి సమానవేతనమన్నదే లేదు. మహిళా సాధికారత పేరుతో సెజ్‌లలో బానిసలుగా తమ చెమటను చిందిస్తున్నారు. మైక్రో ఫైనాన్సు కంపెనీలు వారిని జలగల్లా పీల్చి పిప్పి చేస్తున్నాయి. లాభాల కోసం మార్కెట్లను పెంచుకోవటంలో భాగంగా అందుబాటులోకి వచ్చిన ఆధునిక సాంకేతికత పురుషాధిక్య సంస్కృతి విధించిన భారాలను తగ్గించటానికి బదులు, ఆడ శిశువులను గర్భంలోనే చిదిమివేయటానికి ఉపయోగించపడుతోంది. మహిళలపై అత్యాచారాలు ఎన్నో రెట్లు పెరగటంతోపాటు, వాటి క్రూరత్వం కూడా పెరుగుతోంది.

ఈ మహాసభ మహిళలపై సాగుతున్న అణచివేతను, భౌతికదాడులను తీవ్రంగా ఖండిస్తోంది. ఆర్థిక, రాజకీయ, సామాజికరంగాలలో మహిళల సమానత్వానికై పోరాడవలసిందిగా ఈ మహాసభ ప్రజలకు పిలుపునిస్తోంది.

ప్రజాస్వామిక హక్కులపై దాడులను ఖండిస్తూ :

ప్రజల ప్రజాస్వామిక హక్కులపై దాడులు తీవ్రమవటాన్ని ఈ మహాసభ గమనంలోకి

తీసుకుంటున్నది. ప్రజల యొక్క ఏ చిన్న సమస్యనూ పరిష్కరించకపోగా, ఎన్‌డిఎ ప్రభుత్వం అణచివేత చట్టాలకు పదును పెట్టటానికి పూనుకొంటోంది. ‘గుజరాత్ కంట్రోల్ ఆఫ్ టెర్రరిజం అండ్ ఆర్గనైజ్డ్ క్రైం యాక్ట్’ వంటివాటిని నమూనాగా తీసుకొని వ్యవహరించవలసిందిగా రాష్ట్ర ప్రభుత్వాలను ప్రోత్సహిస్తోంది. కార్మిక చట్టాలను కాలరాయటానికి పూనుకుంటోంది. అడవులపై, భూమిపై, నీటిపై ఏ హక్కు లేకుండా ఆదివాసులను అణగద్రొక్కేందుకు పూనుకుంది. ప్రజల ప్రతి హక్కునూ హరించివేసే విధంగా ఈశాన్య రాష్ట్రాలలోను, కాశ్మీర్‌లోనూ సాయుధ బలగాలకు ప్రత్యేక అధికారాలిచ్చి నిర్బంధాన్ని కొనసాగిస్తోంది. సామ్రాజ్యవాద తిమింగలాలు మన సహజవనరులను, ఆర్థికవనరులను మింగివేయటానికి మార్గాన్ని సుగమం చేయటమే ఈ నిర్బంధపు లక్ష్యం.

ప్రజలపైనా, ప్రజా పోరాటాలపైనా గత, ప్రస్తుత ప్రభుత్వాలు సాగించిన, సాగిస్తున్న క్రూర నిర్బంధాన్ని ఈ మహాసభ తీవ్రంగా ఖండిస్తున్నది. ప్రజలు తమ ప్రజాస్వామిక హక్కులను కాపాడుకోవటానికి సంఘటితం కావలసిందిగా ఈ మహాసభ వారికి పిలుపునిస్తున్నది.

సిపాసరుబలి భూ పోరాటంపై :

సామ్రాజ్యవాదులు నిర్దేశించిన అభివృద్ధి విధానాలు ప్రజల జీవితాలను, ఉపాధిని నాశనం చేయటం మాత్రమేకాదు; పర్యావరణాన్ని, సహజ వాతావరణాన్ని కూడా నాశనం చేస్తున్నాయి. ఈ అభివృద్ధి నమూనాలో భాగంగా కోస్తా తీరం మొత్తం పోర్టులు, పరిశ్రమలు, కోస్ట్‌లో కారిడార్ వంటి పేర్లతో యథేచ్ఛగా దోపిడీ చేసుకోవటానికి బహుళజాతి సంస్థలకు, బడా వ్యాపార వర్గాలకు అప్పగించబడింది. సహజంగా కోస్తా ప్రాంతంలో తుఫానుల తాకిడి ఉంటుంది. ప్రత్యేకించి ఒడిషాలో ఈ ప్రమాదం మరింత ఎక్కువ. వీటిని తట్టుకోవటానికి, తుఫాను తీవ్రతలను తగ్గించటానికి తీరం వెంబడి అడవులు, ఇసుక తిన్నెలు సహజసిద్ధమైన రక్షణ కవచాలుగా ఉపయోగపడతాయి. ఈ వాస్తవాన్ని తోసిపుచ్చుతూ ఒడిషా ప్రభుత్వం బడా కార్పొరేట్ వర్గాలతో చేతులు కలిపి పూరీ జిల్లాలో ఒక పెద్ద టూరిజం ప్రాజెక్టుకు ప్రణాళిక వేసింది. ఈ ప్రాజెక్టు కొరకు 3500 ఎకరాలకు పైగా భూమిని సమీకరించబోతున్నారు. ప్రజా వ్యతిరేక, పర్యావరణ వ్యతిరేక ఈ ప్రాజెక్టుకు వ్యతిరేకంగా సిపాసరుబాలి ప్రాంత ప్రజలు ‘ఉపకులియ జమి ఓ జంగిల్ సురక్షా సమితి’, ‘చాషీ మూలియా సంఘం’ల ఆధ్వర్యంలో గత ఆరు సంవత్సరాలుగా తీవ్ర పోరాటం సాగిస్తున్నారు. అనేక సంవత్సరాలు భూమిని ఆక్రమించుకొని ఉన్న ఒకప్పటి భూ మాఫియా ప్రజలకు వ్యతిరేకంగా ఉన్నది. వారు మరల భూములను ఆక్రమించుకోవటానికి ఏ దారిని వదలక, భూమిపై ప్రజలకు గల హక్కును దూరం చేయ జూస్తున్నారు. ఈ పోరాటంలో ప్రజలు రాజ్యం నుండి, భూ మాఫియా నుండి తీవ్ర నిర్బంధాన్ని ఎదుర్కొంటున్నారు. ఈ అఖిల భారత మహాసభ పోరాడుతున్న సిపాసరుబలి ప్రజల తరపున నిలబడుతూ, వారిపై దాడులను ఖండిస్తున్నది. వినాశకరమైన ఈ ప్రాజెక్టును విరమించుకుని, భూములను ప్రజలకు పంచివేి చేయవలసిందిగా, ఒడిషా ప్రభుత్వాన్ని ఈ మహాసభ డిమాండ్ చేస్తోంది. అది మాత్రమే ప్రజల జీవనోపాధికి, కోస్తా ప్రాంత పర్యావరణ పరిరక్షణకు ఉపయోగపడగలదని ప్రకటిస్తోంది.

విద్యారంగంపై :

ప్రస్తుతం ఉనికిలోవున్న సామాజికవ్యవస్థ మన దేశంలోని అత్యంత విలువైన మానవ ఉత్పాదక సంపత్తిని నాశనం చేస్తోంది. బాలలకు మౌలిక విద్యను నిరాకరిస్తుంది. శ్రామికులలో మరోవిభాగం పాక్షికంగానో లేదా పూర్తిగానో పనిలేకుండా వున్న పరిస్థితులొక వైపు వుంటే మరోవైపున బాలలను తీవ్ర శ్రమదోపిడీకి గురిచేస్తోంది. తను మనుగడ సాగిస్తూ, ఉత్పత్తిని అభివృద్ధిచేసే వైపుగా శిక్షణను గరవపలసిన విద్య, ప్రాథమిక స్థాయి నుండి ఉన్నత స్థాయి వరకు దేశంలోని ప్రజల అవసరాలకనుగుణంగాకాక, బహుళజాతి కంపెనీల దోపిడీకనుగుణంగా రూపొందించబడుతోంది.

1986 నూతన విద్యావిధానం నుండి, వరుసగా పాలన సాగిస్తూ వస్తోన్న ప్రభుత్వాలన్నీ ప్రపంచీకరణ ఎజెండాను స్వీకరించి అమలుచేస్తోన్న ఫలితంగా ప్రి-ప్రైమరీ నుండి ఉన్నత విద్య వరకు, విద్యారంగానికి ప్రజాధనం కేటాయింపును క్రమంగా ఉపసంహరిస్తూ వచ్చాయి. ఉపాధ్యాయ పోస్టులలో తగినన్ని ఖాళీలు, పెద్దస్థాయిలో ఉపాధ్యాయుల కాంట్రాక్టీకరణ, బోధనేతర సిబ్బంది ఉపసంహరణ, మౌలిక వసతులలో మరియు

వివిధ సామాజిక దౌంతరల వారిని మినహాయించే విధంగా బోధనాసంబంధిత విలువలను, స్థాయిలను నీరుగార్చటం జరుగుతూవస్తోంది. ప్రభుత్వ నిధులతో నడిచే విద్యాసంస్థలను మూసివేయటానికి కారణమౌతున్న నయాఉదారవాద విధానాలతో లాభాల దాహంతో, కార్పొరేట్ల నియంత్రణలో, విద్యావ్యాపారాన్ని కె.జి. నుండి పి.జి. వరకు విస్తరించటం జరుగుతోంది. ‘అందరికీ విద్య’ ఎజెండాలో ప్రపంచబ్యాంకు ప్రాథమిక విద్యలోకి చొరబాటు వెనకనున్న లక్ష్యం క్లుప్తంగా ఇదే! ఉన్నత విద్యారంగంలో, ప్రపంచ వాణిజ్యసంస్థ మార్కెట్ అవసరాలకనుగుణంగా ప్రభుత్వం ఈ రంగాన్నంతా తెరచి వుంచింది. 2015 డిసెంబర్‌లో నైరోబీలో నిర్వహించబడిన డబ్ల్యుబీఓ మంత్రులస్థాయి సభలో సంపన్న దేశాల కుటీల విధానాలతో ఉన్నత విద్యారంగంపై భారతదేశ “ప్రకటన” మరియు వారి ఈ “అంగీకారం” తిరగదోడ వీలులేనిదిగా పరిణమించింది. ఈ విధంగా భారతదేశంలోని బాలలు, పెద్దలు, యువత అంతా అసమానత్వాన్ని, వివక్షను పెంపొందించే బహుళదౌంతరల విద్యావ్యవస్థకు బాధితులుగా వుండటం మినహా మరో మార్గం లేకుండాపోయింది.

బీజెపి ప్రభుత్వం ప్రతిపాదించిన జాతీయ విద్యా విధానం - 2016 ‘నైపుణ్య భారత్ మిషన్’ ద్వారా పాలకవర్గాల, వారి సామ్రాజ్యవాద ప్రభువుల ప్రయోజనాలను ముందుకు తీసుకెళ్ళేందుకు; కోట్లాది మంది మన యువత సొంతంచేసుకున్న నైపుణ్యాలను, విజ్ఞానాన్ని నీరుగార్చి, నాశనం గావించే కుటీల వ్యూహంతో ‘మేక్ ఇస్ ఇండియా’కు జాతీయ విద్యా విధానాన్ని అనుసంధానించింది.

వ్యాపారికరించబడిన ఈ ‘నైపుణ్యాల’తో ధనిక, విలాసవంతమైన, రాజకీయంగా పలుకుబడిగలిగిన కార్పొరేటు విద్యాసంస్థలలో విద్య నభ్యసించిన మధ్యతరగతి, ఉన్నత తరగతి యువతను కట్టుబానిసల తరహాలో ప్రపంచ పెట్టుబడికి సేవచేసే విధంగా మలచుకుంటున్నది.

పేద సెక్షన్ల యువతను విద్య నుండి మినహాయించే ఈ కుటీల వ్యూహాన్ని మహాసభ తీవ్రంగా ఖండిస్తూ పాలకవర్గాల ఈ కుట్రను వెల్లడిచేస్తోంది. మనదేశం యొక్క, ప్రజల యొక్క ప్రయోజనాలకనుగుణమైన సమాన విద్యావకాశాలకోసం పోరాడాలని మహాసభ పిలుపునిస్తోంది.

ఆరోగ్యం, వైద్య సేవలపై :

సంపన్న దేశాల ప్రజలకు అధునాతన వైద్య సేవలను, వైద్యవర్కాటకం పేరున ప్రభుత్వం నుండి తరచుగా సబ్సిడీలతో అందించబడుతుండగా, మౌలిక ఆరోగ్య సేవల కొరత కారణంగా ప్రతి సంవత్సరం లక్షలాదిమంది గర్భిణులు, ప్రత్యేకించి, పసిపిల్లలు తేలిగ్గా నయం చేయగలిగిన జబ్బుల బారినపడి మరణిస్తున్నారు. పేదల ఆరోగ్య పరిరక్షణ పేరుతో ప్రవేశపెడ్తున్న ఆరోగ్య బీమా పథకాలతో వైద్యాన్ని, ఆరోగ్య సేవలను ప్రైవేటీకరిస్తున్నారు. ప్రజాధనం కార్పొరేటు ఆసుపత్రులకు మళ్ళించబడుతున్నది. ఆరోగ్య బీమాను బాగా ప్రోత్సహిస్తున్నారు.

విదేశీ బీమా దిగ్గజ కంపెనీలు - సంపదలను సమకూర్చే వ్యాపారమైన వైద్యబీమా రంగాన్ని ఆక్రమించటానికి ఒకరితో ఒకరు పోటీలు పడున్నారు. పాలక సంపన్న శ్రేణులు విదేశీ మారకద్రవ్యాన్ని సంపాదించే పేరిట తమ ఔషధ ప్రయోగాలకు పేద ప్రజలను గిసిపిగ్గొగా వాడే విదేశీ ఔషధ కంపెనీలను దేశంలోపలికి అనుమతిస్తున్నాయి. ఔషధ ప్రయోగాల బారినపడిన ప్రజల అనారోగ్యాలను పట్టించుకోకుండా వదిలివేస్తున్నాయి. ప్రజల ఆరోగ్య పరిరక్షణ బాధ్యత చేపట్టకుండా, బహుళజాతి కంపెనీలకు సూపర్ లాభాలను సమకూర్చేందుకు నీతిబాహ్య ఔషధ ప్రయోగాలకు ప్రభుత్వం తన పూర్తి మద్దతునిస్తోంది.

నదీజలాల వివాదాలపై :

మరోసారి కావేరీ నదీజలాలు వివాదకేంద్రంగా మారి ప్రజల ప్రాణాల, ఆస్తుల నష్టానికి కారణమైంది. కర్నాటక ప్రభుత్వం, తమిళనాడు రాష్ట్రానికి సాగునీరు విడుదలచేయటానికి నిరాకరిస్తోంది. తమిళనాడు రాష్ట్ర సాగు అవసరాలను, కర్ణాటక రాష్ట్ర త్రాగునీటి అవసరాలకు ఎదురు నిలుపుతున్నది. ప్రత్యేకించి బెంగుళూరు, సుప్రీంకోర్టు ఆదేశాన్ని అమలుచేయకుండా ధిక్కరించి ప్రాంతీయ దురహంకారాన్ని రెకెత్తించటంతో రెండు రాష్ట్రాల నడుమ తీవ్ర ఉద్రిక్త పరిస్థితులు నెలకొని సరిహద్దులను మూతవేయాల్సిన పరిస్థితి వచ్చింది. కర్నాటక రాష్ట్ర ప్రభుత్వవైఖరిని, మరియు రెండు రాష్ట్రాలలోను ప్రజల మధ్య విద్వేషాలను పెంపొందించే అవకాశవాద శక్తుల చర్యలను మేము తీవ్రంగా

4

ఖండిస్తున్నాం. 2007లో సుప్రీంకోర్టు ఆదేశించిన విధంగా కావేరి నదీజలాల వివాద పరిష్కారానికి కావేరీ జలయాజమాన్య బోర్డును ఏర్పరచవలసిందిగా డిమాండ్ చేస్తున్నాం.

ప్రజల్ని విభజించేందుకు పాలకవర్గాలు మరియు వారి రాజకీయ పార్టీలు నదీజలాల పంపకాన్ని మరో సాధనం చేసుకుంటున్నారు. గోదావరి, కృష్ణ, కావేరీ నదులేగాక దక్షిణ భారతదేశంలోని పలు నదుల జలాల వినియోగాన్ని ఆ నదుల పరీవాహక ప్రాంత ప్రజలు ఒకరితో ఒకరు తలపడే అంశంగా మార్చారు.

రుతుపవన వర్షాలకు ఒక చంక్రమణ స్థభావం వుంటుందనేది, నమోదు కాబడిన వాస్తవం. 4 సంవత్సరాల చంక్రమణంలో రెండు సంవత్సరాలు సాధారణ వర్షపాతం, ఒక సంవత్సరం వర్షం కొరత, మరో సంవత్సరం విస్తృత వర్షాలు కురుస్తూ వస్తున్నాయి. రెండు వరుస సంవత్సరాలు కరువు సంభవిస్తే తాగు, సాగునీటి అవసరాలకు సంక్షోభం ఏర్పడుతుంది.

రిజర్వాయర్లలో నిల్వ వుంచిన నీటిని ఆయా రాష్ట్ర ప్రభుత్వాలు సాగు, తాగునీటి అవసరాల ప్రాధాన్యతలను ప్రకృనబెట్టి, పూర్తిసామర్థ్యంమేరకు జల విద్యుదుత్పాదన చేయటంద్వారా రిజర్వాయర్లను ఖాళీ చేస్తున్నాయి. అనేక ట్రిబ్యునల్స్‌ను ఏర్పరచారు. అవి ఆయా నదుల పరీవాహక రాష్ట్రాల నడుమ ఆ నదీ జలాల పంపకంపై తీర్పులు, ఆదేశాలు ఇచ్చివున్నాయి. కావేరీ జలవివాదంలో కూడా సుప్రీంకోర్టు జోక్యం చేసుకొని ఆదేశం జారీచేసింది. అయినప్పటికీ పాలకవర్గ పార్టీలు ఇరు రాష్ట్రాల ప్రజలలో ప్రాంతీయ విద్వేషాలను రెచ్చగొట్టాయి.

అధికారమార్పిడి జరిగిన 7 దశాబ్దాల తర్వాత కూడా, విశాల ప్రాంతంలో భూములన్నీ కరువు పీడిత ప్రాంతాలుగా వుంచబడుతూ, బడా పారిశ్రామిక యాజమాన్యాలకు కారుచౌక శ్రమశక్తి సరఫరా కేంద్రాలుగా మలచబడుతున్నాయి. ఉనికిలోవున్న సాగునీటి వ్యవస్థల ఉద్దేశపూరిత నిర్లక్ష్యం మరియు ప్రాధాన్యతలను తుడిచిపెట్టే అపసవ్య యాజమాన్య పద్ధతులు కలగలిసి సాధారణ రుతుపవనాల సంవత్సరాలలోనూ నీటి సరఫరా కొరతకు కారణ మౌతున్నాయి. పైగా, డబ్బ్యుబీఓ ఒప్పుందం అమలులోకి వచ్చాక, తదనుగుణంగా నీటిని ఓ వర్తకపు సరుకుగా ప్రకటించాక, కేంద్ర-మరియు రాష్ట్రాల ప్రభుత్వాలు ఎవరైతే నీటికి డబ్బు చెల్లించగలుగుతున్నారో వారికే నీటిని వ్యాపార సరళిలో సరఫరా చేస్తున్నాయి. ఈ క్రూరమైన తమ లక్ష్యాన్ని సాధించటానికి పాలకవర్గాలు మరియు వారి రాజకీయ ప్రతినిధులు నదీజలాల వివాదాల పరిష్కారంపై దృష్టి సారించటంలేదు.

గ్రామీణ భారతంలో ప్రధాన ఉపాధి వనరుగా వున్న వ్యవసాయంలో, ఎండిన తమ భూములలో లాభదాయకమైన వ్యవసాయం చేయాలంటే నీరు అత్యావశ్యకంగా వుంది. అన్ని రాష్ట్రాలలో ప్రజల న్యాయమైన, ప్రజాస్వామిక ఆకాంక్ష ఇది. ప్రజల ఈ డిమాండ్‌ను నెరవేర్చటానికి బదులుగా, వరుసగా పాలిస్తున్న ప్రభుత్వాలన్నీ నదీ పరీవాహక ప్రాంత రాష్ట్ర ప్రజల ఆకాంక్షలను ఎదురుబొదురుగా నిలిపి ప్రాంతీయ విద్వేషాలను రేపి, వాస్తవ కారణాన్నుండి ప్రజల దృష్టిని మళ్ళిస్తున్నాయి.

ఇదేమీ పరిష్కరించవలెనంత జటిలమైన సమస్యేమీ కాదు. ఆంధ్రప్రదేశ్ - కర్ణాటక రాష్ట్రాల మధ్యనున్న తుంగభద్ర డ్యామ్ యాజమాన్య బోర్డు అప్పుడప్పుడు చిన్నపాటి సమస్యలు మినహా, ఇబ్బందులేమీ లేకుండా సాగిపోతూ, గతంలో ఇరు రాష్ట్ర ప్రభుత్వాలు అంగీకరించిన విధంగా రెండు రాష్ట్రాలలోని ఆయకట్టుకి సాగునీటిని పంచివేి చేసుకుంటున్నాయి.

సాగు, తాగునీరు, వరద నిర్వహణ చివరగా విద్యుదుత్పాదనల ప్రాధాన్యతా క్రమంలో ప్రతి నది యొక్క సమగ్ర నీటి వినియోగ పథకాన్ని రూపొందించాల్సిన సమయం ఇది. ప్రాధాన్యతా క్రమంలో అందుబాటులోవున్న నీటి ప్రాతిపదికపై నీటి పంచివేిని తప్పనిసరిచేసే స్పష్టమైన ఆదేశాలలో ఎలాంటి రాజకీయ జోక్యానికి తావు లేకుండా నదీ జలాల యాజమాన్య బోర్డులు ఏర్పరచాలి. పడేపడే వునరావృత మవుతున్న కరవు, వరదల సమస్యను అప్పుడు మాత్రమే అదుపులోకి తేవటం ద్వారా ప్రజా ప్రయోజనాలు కాపాడబడతాయి. అయితే ప్రజావ్యతిరేక శక్తులుగా తమకు తాము పలుమార్లు రుజువుచేసుకున్న దోపిడీ పాలకవర్గాలు ఈ విధమైన పథకాన్ని అమలుచేయవు.

పాలకవర్గ పార్టీల విభజించి పాలించే కుటీల విధానాలకు ప్రజలు సమిధలు కారాదని, ప్రాంతీయ భావనలను అధిగమించి ఐక్యంగా నిలవాలని మహాసభ పిలుపునిస్తోంది.

ప్రతి నదీ ప్రాజెక్టు పరిధిలోనూ సమగ్ర నీటి వినియోగ పథకంకోసం చిన్న, మధ్యతరహా, భారీ నీటి

పారుదలవ్యవస్థలను సమతూకంగా ఉపయోగించటం ద్వారా ప్రతి ఎకరా భూమికి నీరందించే శాస్త్రీయవైఖరిని రూపొందించాలని డిమాండ్ చేస్తూ ఆందోళనకు సిద్ధంకమ్మని మహాసభ పిలుపునిస్తోంది.

రోహతాస్‌లో ప్రజాందోళనపై నిర్బంధాన్ని ఖండిస్తూ :

బీహార్ రాష్ట్రంలోని-సిపిఐ(ఎం-ఎల్) రోహతాస్ రాష్ట్రకమిటీ-స్థానిక రాష్ట్రపాలనా యంత్రాంగంయొక్క దన్నుతో క్వారీ మాఫియా సాగిస్తున్న చట్టవిరుద్ధ తవ్వకాలను వ్యతిరేకిస్తూ ఆందోళన సాగిస్తున్నది. ఆందోళన క్రమంలో అనేకమంది ప్రజలు తప్పుడు కేసుల్లో ఇరికించబడ్డారు. జైళ్ళలో నిర్బంధించబడ్డారు. అనేకమంది ప్రజాతంత్ర, ప్రగతిశీల శక్తులతోపాటుగా బీహార్ రాష్ట్రకమిటీ సభ్యుడు కామ్రేడ్ అశోక్బైతాతోసహా అనేకమంది సిపిఐ(ఎం-ఎల్) సభ్యులు తప్పుడు కేసులలో ఇరికించబడ్డారు. ఈ విధంగా క్వారీమాఫియా నిర్విఘ్నంగా తవ్వకాలు సాగించుకునేందుకు అడ్డంకులు లేకుండా చేశారు

ప్రజలపై, సిపిఐ(ఎం-ఎల్) శ్రేణులపై ప్రయోగించ బడుతున్న నిర్బంధాన్ని ఈ మహాసభ తీవ్రంగా ఖండిస్తోంది. అశోక్బైతాతో సహా తప్పుడు ఆరోపణలపై నిర్బంధింపబడిన వారందరినీ వెంటనే విడుదల చేయాలని, వారందరిపై మోపబడిన తప్పుడు కేసు లన్నింటినీ రద్దుచేయాలని, మహాసభ డిమాండ్ చేస్తోంది. రోహతాస్ జిల్లాలో చట్టవిరుద్ధ అక్రమ క్వారీ తవ్వకాలను తక్షణం ఆపివేయాలని మహాసభ డిమాండ్ చేస్తోంది.

వ్యవసాయ సంక్షోభంపై :

రైతు ఆర్థికవ్యవస్థ సంక్షోభానికి కారణమైన విధానాలు అమలవుతూ, రైతాంగ సంక్షోభం కొనసాగుతోంది. యుపిఏ ప్రభుత్వం వదిలిన దగ్గర ప్రారంభించి, సంస్కరణల క్రమంగా పిలవబడే విధానాలనే మోడీ ప్రభుత్వం కొనసాగిస్తోంది.

గ్రామీణ భారతదేశం ఈ కాలంలో ఘోరమైన దుర్భర పరిస్థితులనెదుర్కొంటోంది. రైతాంగంలో పేదరికం పెరిగిపోతూ వారు క్రమంగా మధ్యతరగతి నుండి పేదరైతాంగంగా, పేదరైతాంగం భూమిహీనులైన నిరుపేదలుగా దిగజారిపోతున్నారు. ఈ కాలంలో భూమిహీనత, కౌలురైతులుగా భూమిని సేద్యం చేయటం, వ్యవసాయ కార్మికుల సంఖ్య కొట్టవచ్చినట్లు పెరుగుతూ వస్తోంది. భారత బడాపెట్టుబడిదారులకు, విదేశీ బడాకార్పొరేట్లకు కట్టబెట్టేందుకోసం రైతాంగం నుండి భూములను ప్రభుత్వం గుంజుకునే ప్రక్రియ జోరందుకోని భూమిహీనులైన గ్రామీణ కుటుంబాల సంఖ్య గ్రామీణ భారతదేశంలో పెరుగుతోంది.

భూయజమానులు తమ భూములను ‘భూబ్యాంకు’లో నిల్వచేసుకొంటే, శక్తివంతులైన వ్యవసాయదారులు అనగా కార్పొరేటు సంస్థలు ఈ బ్యాంకుల నుండి భూములను లీజుకు తీసుకొని కార్పొరేటు వ్యవసాయం సాగించటాన్ని ‘వైబ్రెంట్ ల్యాండ్ మార్కెట్’ పేరున బిజెపి ప్రభుత్వం విధానాలను రూపొందించి అమలుకు పూనుకుంది. ప్రస్తుతమున్న చట్టాలు కౌలుదారుల హక్కులను పరిరక్షించటంలేదనే పేరున కౌలుదారులకున్న కనీసపాటి హక్కులను కూడా ఎత్తివేసేందుకు బిజెపి ప్రభుత్వం పూనుకుంది. తదనుగుణంగా ఓ నమూనా కౌలుదారుల చట్టాన్ని కొన్ని రాష్ట్రాల ప్రభుత్వాలచేత ఆమోదింపజేయించటం కోసం సిద్ధం చేసింది. కాంట్రాక్టు లేదా కార్పొరేటు వ్యవసాయాన్ని ముందుకు తీసుకెళ్ళేందుకు పాలక వర్గాలు అమలుచేయదలుచుకున్న అనేక వరుస పథకాల్లో ఇదొక పథకం.

రైతుల ఆత్మహత్యలకు మూలమైన అసలు కారణాన్ని పరిష్కరించేందుకు చర్యలు చేపట్టకుండా కౌలురైతులను, వ్యవసాయ కూలీలను మినహాయించటం ద్వారా ప్రభుత్వం రైతాంగ ఆత్మహత్యల సంఖ్యను తక్కువజేసి చూపే ప్రయత్నం చేస్తోంది.

ఈవిధంగా ఈ కాలంలో తీసుకున్న, చేపట్టిన ప్రతి విధానమూ, చర్యా రైతాంగ దుర్భర పరిస్థితిని మరింత పెంచటానికే దోహదపడేదిగానూ, వాస్తవానికి రైతులను తమ భూముల నుండి వెడలగొట్టి ఆ భూములను కార్పొరేట్ల, కంపెనీలవరం చేసేందుకు ఉద్దేశించిందిగానూ వుంది.

బడాభూస్వాములు, బడా పెట్టుబడిదారులు, మరియు సామ్రాజ్యవాదుల కూటమి - మిగులు శ్రమను కొల్లగొడుతూ, ప్యూడల్ మరియు పెట్టుబడిదారీ మార్కెట్ తరహా దోపిడీని ఉపయోగించుకుంటూ రైతాంగాన్ని దుర్భర దారిద్ర్యంలోకి పడదోస్తూ, ఆత్మహత్యల పాత్రేస్తున్నారు.

దున్నేవానికే భూమి ప్రాతిపదికన భూమి వునః పంచివేి వంటి సమూల చర్యలను పరిస్థితి డిమాండ్ చేస్తోంది.

(తరువాయి 2వ పేజీలో)

పెద్ద నోట్ల రద్దు - కేంద్ర ప్రభుత్వ మరో వంచనాత్మక చర్య

2016 నవంబర్ 8వ తేదీ రాత్రి 8 గంటల ప్రాంతంలో ప్రధానమంత్రి మోదీ వెయ్యి, 500 రూపాయల నోట్ల రద్దు నిర్ణయాన్ని ప్రకటించాడు. కొత్తగా 2 వేల రూ॥ల, 500 రూ॥ల నోట్లను ప్రవేశ పెద్దున్నట్లు ప్రకటించాడు.

ప్రధాని ప్రకటించిన ఈ నిర్ణయాన్ని ఆంధ్రప్రదేశ్ రాష్ట్ర ముఖ్యమంత్రి చంద్రబాబు స్వాగతిస్తూనే, తాను ఆరునెలల క్రితమే పెద్దనోట్లు రద్దుచేయాలని కోరుతూ కేంద్రానికి లేఖ రాసినట్లుగా, తన డిమాండ్‌మేరకే ఈ చర్య తీసుకున్నట్లుగా వెల్లడించాడు. పెద్దనోట్ల రద్దు నిర్ణయం వెలువడినప్పటి నుండి కేంద్ర మంత్రులు, బిజెపి నాయకులు మోదీ యొక్క సాహసోపేత నిర్ణయాన్ని ప్రస్తుతిస్తూ, కేంద్ర క్యాబినెట్ మొత్తాన్ని శూన్యం చేస్తున్నామనే స్పృహ కూడా కోల్పోయి, స్వాతంత్ర్యా సంతరం దేశ ఆర్థికవ్యవస్థ సమూలప్రక్షాళనకు కంకణం కట్టుకున్న ధీశాలిగా మోదీని కీర్తిస్తూ వస్తున్నారు. ఐఎంఎఫ్, వరల్డ్ బ్యాంకులతోపాటు, సింగపూర్, చైనా, తదితర దేశాధినేతలు సైతం మోదీ నిర్ణయాన్ని ప్రశంసిస్తున్నారని ప్రచారంగావించుకుంటున్నారు.

సామాన్య ప్రజల కష్టాలు

ప్రజలకు ఇబ్బందులు లేకుండా చర్యలు తీసుకుంటామన్న హామీలేవీ వాస్తవాచరణ రూపం దాల్చకపోగా, రోజుల తరబడి బ్యాంకులు, పోస్టాఫీసులు, ఏటీఎమ్ల వద్ద బారులుతీరి ప్రజలు నోట్లమార్పిడి కోసం పడిగాపులు కాస్తూనే వున్నారు. వృద్ధులు, గృహిణులు, అంగవికలరు గంటలపాటు క్యూలలో ఆందోళనగా వేచి వుంటున్నారు. దీనితో సామ్యసిల్లి పడిపోతున్నవారు కొందరైతే, ఏకంగా ప్రాణాలు కోల్పోతున్నవారి సంఖ్యకు రోజూ కొందరు తోడవుతున్నారు. రబీ సీజన్ ప్రారంభంలో రైతాంగానికి చేతిలో డబ్బు కరువై, రుణం కరువై దిక్కుతోచని స్థితిలో వున్నారు. దినసరి కూలీలు, వ్యవసాయకూలీలు, గృహనిర్మాణ కార్మికులు, చేతివృత్తులవారు - కార్యకలాపాలన్నీ స్థంభించిపోవటంతో పనులు లేక, కూలీ లభించక, పొట్టగడపని స్థితిలోకి నెట్టబడుతున్నారు. అంతేగాక, బ్యాంకులలో, పోస్టాఫీసులలో పాత నోట్ల మార్పిడి సందర్భంగా కొత్త 2 వేల రూ॥ల నోట్లను ఇవ్వటం, వాటికి మార్కెట్లో 'చిల్లర' లభ్యంకాకపోవటంతో ముఖ్యంగా పేద, మధ్యతరగతి ప్రజల అగచాట్లు వర్తనాతీతంగా వున్నాయి. చిన్నవ్యాపారులు, కిరాణా దుకాణదారులు, పండ్లు, పాల వ్యాపారులు - కొనుగోలుదారులు లేక, కొనుగోలుదారులు వచ్చినా చిల్లర నోట్లు లభించని సమస్యలతో వ్యాపారాలు సాగక తీవ్ర అవస్థలనెదుర్కొంటున్నారు. పెట్రోలుబంకులు, ఆసుపత్రులు, ఆర్టీసీ, రవాణా సంస్థలలో; పాల కేంద్రాలు, గ్యాస్ ఏజెన్సీలలో పాతనోట్లు చెల్లుబడి అవుతాయన్న ప్రభుత్వ ప్రకటన, ఆచరణలో అమలు కావటంలేదు. అత్యవసరాలైన వైద్యం, విద్యార్థుల ఫీజులు, ప్రయాణాలలో పాత పెద్దనోట్ల చెల్లుబడికాక, నోట్లకు చిల్లర లభ్యంకాక, సామాన్య మధ్యతరగతి ప్రజానీకం మనుషెన్నడూ ఎదుర్కొనని అవస్థల నెదుర్కొంటున్నారు. చేతిలో డబ్బు లేని కూలీనాళీ ప్రజలు అనేక ఇబ్బందులనెదుర్కొంటుండగా, తమ ఖాతాలో డబ్బు వుండి అవసరానికి అవి చేతికందక అనేకమంది మానసిక ఆందోళన, వత్తిడులకు గురవుతున్నారు. నిర్ణయించుకున్న పెండ్లిళ్ళను మరికొందరు వాయిదా వేసుకున్నారు. ప్రత్యామ్నాయ, ముందస్తు ఏర్పాట్లేమీ చేయకుండా దేశ కరెన్సీలో 85 శాతంగా వున్న వెయ్యి, 500 రూ॥ నోట్లను రద్దు చేయటంతో, అత్యధిక జనాభా వద్ద ప్రధానంగా చెలామణీలో వుండే చిన్న నోట్లన్నీ ఒక్కసారిగా ధనిక, ఉన్నతవర్గాల చేతిలోకి చేరిపోయాయి. దీనితో నోట్ల రద్దుపై పేద, మధ్యతరగతి ప్రజలు తమ తీవ్ర అసంతృప్తిని బాహటంగా వెల్లడిస్తున్నారు.

ఆరునెలల క్రితమే తీసుకున్న నోట్ల రద్దు నిర్ణయం

పెద్దనోట్ల రద్దు గురించిన నిర్ణయం ఆరు నెలల క్రితం రఘురామరాజన్ రిజర్వ్ బ్యాంక్ గవర్నర్ గా వున్న కాలంలోనే తీసుకొని, తదనుగుణంగా నాసిక్ లోని సెక్యూరిటీ ప్రెస్ లో కొత్త నోట్ల ముద్రణ ప్రక్రియ చేపట్టారు. నల్లకుబేరులని మోదీ ప్రకటిస్తున్నవారికి ఈ నిర్ణయం ఏనాడో చేరిపోయింది. పెద్దనోట్ల రద్దు నిర్ణయం ప్రకటన 'హటాత్తుగా' జరిగి వుండవచ్చుగానీ, కొత్త నోట్లు కూడా ముద్రింపబడుతున్న కారణంగా ఏదో ఒక రోజు ఈ నిర్ణయం రానుందని, పై స్థాయిలో

వారికి ఖచ్చితంగా తెలుసు. కనుక వారందరూ ముందుగానే “సర్దుకున్నారు”. లక్షలాది జన్ ధన్ యోజన, జీరో బ్యాలెన్స్ అకౌంట్లను రూపొందించటం; ఆకస్మికంగా రిజర్వ్ బ్యాంకు గవర్నర్ ను మార్చటం; రిలయన్స్ జియో 4జి ల ద్వారా నెలరోజులలోనే కోట్లాది రూపాయలు వారికి పోగుపడటం; గడిచిన నెలరోజుల్లో జరిగిన బంగారు వ్యాపార లావాదేవీలు; నోట్ల రద్దు తర్వాత రాష్ట్రాలవారిగా రిజిస్టర్ అవుతున్న వేలాది కొత్త పరిశ్రమలు - వాటి బ్యాంకు డిపాజిట్ల గురించి ప్రజలకు ఎన్నో అనుమానాలున్నాయి.

పాకిస్థాన్ పై కేంద్ర ప్రభుత్వ 'సర్జికల్ స్ట్రైక్స్'ను సమర్థించకుంటే, ఎక్కడ తమపై దేశ వ్యతిరేకులని ముద్రపడిపోతుందోననే భయంతో ప్రతిపక్షాలుగా చెప్పుబడే పార్టీలన్నీ ఆత్మరక్షణలోపడిన చందంగానే, మోదీ 'నోట్ల రద్దు' నిర్ణయాన్ని స్వాగతించకుంటే నల్లధన సమర్థకులుగా మిగిలిపోతామనే సందేహంలో పడిన పాలకపార్టీలు, కేంద్ర ప్రభుత్వ నిర్ణయాన్ని సన్నాయి నొక్కులతో స్వాగతిస్తూ, వివిధ రాష్ట్రాలలో రానున్న కాలంలో జరిగే ఎన్నికల దృష్టితో మోదీ తమ రాజకీయ ప్రయోజనాల కోసం చేపట్టిన చర్యగా దీనిపై విమర్శకు పరిమితమయ్యాయి. కొన్ని వామపక్ష, విప్లవశక్తులు నోట్ల రద్దును ప్రజా వ్యతిరేక చర్యగా పేర్కొనగా, రోజులు గడుస్తున్నా బ్యాంకుల వద్ద ఏటీఎంల వద్ద ప్రజల అవస్థలు ప్రముఖంగా పత్రికలలో వార్తలుగా వెలువడటంతో పాలక ప్రతిపక్షాలు ఈ చర్యకు వ్యతిరేకంగా గొంతు పెంచాయి. మోదీ తీసుకున్న ధీరోదాత్తమైన నిర్ణయంగా, దేశ ఆర్థికవ్యవస్థను బలపేతం చేసి నల్లకుబేరుల పీచమణిచే చర్యగా స్తోత్రపాఠాలు వల్లెవేసిన పత్రికలుసైతం, రోజుల తరబడి కొనసాగుతున్న చిన్న వ్యాపారుల నష్టాలను, ప్రజల కష్టాలను తమ పత్రికలలో ప్రచురించక తప్పలేదు. మరోవైపు 30 శాతం కమీషన్ ఇచ్చి బడాబాబులు కోట్ల రూపాయలను మార్పుకొని కొత్తనోట్లను పొందుతున్న చైనాన్ని, ఇబ్బడి ముబ్బడిగా మరోప్రక్క బంగారాన్ని కొనుగోలు చేస్తున్న కథనాలను ఈ పత్రికలే ప్రచురిస్తున్నాయి. అందువలన బ్యాంకుల వద్ద బారులుతీరినవారిలో ధనిక, ఉన్నత వర్గాలకు చెందినవారెవరూ లేకపోగా, అందరూ సామాన్య, మధ్యతరగతివారే ఉండటంలో ఆశ్చర్యమేముంది?

ఎక్కడిదీ నల్లధనం?

నల్లబేహారులు, దళారీ పెట్టుబడిదారులు ప్రభుత్వానికి ఎగగొట్టినదే నల్లధనం. ప్రభుత్వ, బ్యాంకు ఖాతాలోకి రాకుండానే ఆ డబ్బును షేర్లు, బంగారం, వజ్రాల ఆభరణాలు, భూములు ఇతర స్థిరాస్తులుగా మార్చుకున్న రూపంలో ఈ నల్లధనం వ్యాపించి వుంది. కాగా, కేవలం నోట్ల రద్దు కారణంగా, కరెన్సీ కట్టలను బ్యాంకుల వద్దకు వచ్చి మార్పుకోలేరని, ఈ విధంగా నల్లధనం చెలామణీని అరికట్టగలుగుతామని మోదీ, ఇతర పాలక రాజకీయ నాయకులు పేర్కొనటం హాస్యాస్పదమేగాక ప్రజల్ని వంచించటం కూడా!

విదేశాల్లో నిల్వవున్న కోటికోట్ల నల్లధనాన్ని వెలికితీయడానికి ప్రత్యేక దర్శావృత్తు బృందాన్ని (ఎన్ఐటి) తమ మొదటి మంత్రివర్గ సమావేశంలో నియమించటాన్నే చాలా ఘనమైనదిగా బిజెపి ప్రభుత్వం భావించ మంటుంది. విదేశాలలో గుప్తధన నిల్వల నుండి కేవలం మూడు వేల కోట్లను మాత్రమే రాబట్టి అభానుపాలెంది. దేశంలో 'స్వచ్ఛంద ఆదాయ వెల్లడి పథకం' ద్వారా 65 వేలమంది నుండి 65 వేల కోట్ల రూ॥ల నల్లధనాన్ని వెలికితీసి, అందులో జరిమానాల ద్వారా 35 వేల కోట్ల రూపాయలను ప్రభుత్వ ఖజానాకు ఆదాయంగా సమకూర్చగలిగామని మోదీ ప్రభుత్వం ఘనంగా చెప్పుకుంటోంది. అండర్ ఇన్ వాయిసింగ్, ఓవర్ వాయిసింగ్ రూపంలోనూ, హవాలరూపంలోనూ దేశంలో, విదేశాల్లో అంతులేకుండా పోగుబడ్డన్న నల్లధనమంతా పాలక రాజకీయ నాయకుల కనుసన్నలలో, ప్రత్యక్షంగా వారిలో కొందరి సారథ్యంలోనూ జరుగుతుందనేది జగమెరిగిన సత్యం. దీనిని మభ్యపెచ్చి, మసిపూసి మారేడుకాయ చేసి నల్లధనం వెలికితీతకు విస్తృత ప్రయత్నాలు చేస్తున్నట్లుగా ప్రయత్నిస్తున్నామనటం ప్రజల్ని వంచించటమే. (గత సంచిక (5-11-16) “జనశక్తి”లో ‘గుప్తధనం - కోటలు దాటిన మాటలు - గడపలు దాటని అడుగులు’ చూడండి)

ప్రస్తుత నోట్ల రద్దు చర్య ద్వారా 2 లక్షల కోట్ల రూ॥ వెలికితీయగలుగుతామని ప్రభుత్వం కాకి లెక్కలు చెపుతోంది. రానున్న కాలంలో ప్రభుత్వానికి జమ అయ్యే ఈ ఆదాయంతో ప్రజల భవిష్యత్వం సుందరమయం కానుందని, కనుక ఈ చర్య అమలు క్రమంలో ఎదురయ్యే ఇబ్బందులను ప్రజలు ఆనందంగా స్వీకరించి త్యాగాలకు

సిద్ధంకావాలని ఉద్వేగపూరితంగా మోదీ ప్రజలను మోసగించే ప్రయత్నం చేస్తున్నాడు.

ప్రజలు త్యాగాలు చేయాలట!

గత 7 దశాబ్దాలుగా ప్రభుత్వాలు తీసుకునే ఏ నిర్ణయమైనా ప్రజా సంక్షేమం, ప్రజల అభివృద్ధి కోసమే తప్ప మరోలా అని ఎవరూ ప్రకటించలేదు. ఆచరణలో ఆ చర్యలన్నీ ప్రజల జీవనాన్ని మరింత దుర్భరం చేసి, వారిని పేదరికంలోకి మరింతగా దిగజారుస్తూనే వున్నాయి. అది ప్రాజెక్టుల నిర్మాణానికి భూసేకరణ అయినా, పరిశ్రమల నిర్మాణం పేరుతో భూములు తీసుకోవటమైనాకావచ్చు. ఆఖరుకు 'ఎమర్జెన్సీ'ని సైతం ప్రజల సంక్షేమాన్ని దృష్టిలో పెట్టుకునే విధించామని చెప్పగలిగిన ఘనులు వీరు!

పేద, మధ్యతరగతి ప్రజానీకాన్ని దేశం కోసం నిరంతర త్యాగాలకు సిద్ధంకావాలని ప్రబోధించే పాలక రాజకీయ నాయకులు మాత్రం - బడా, బహుళజాతి పారిశ్రామిక యజమానులు బ్యాంకుల నుండి తీసుకొని తిరిగి చెల్లించని లక్షల కోట్ల రూ॥ల రుణాలను పారుబాతీల కింద రద్దు చేస్తున్నారు. దీనిని బట్టి త్యాగాలు చేస్తున్నదెవరు? సోంబేరులుగా, దొంగలుగా ఉన్నదెవరో అర్థం కావటంలేదా?!

రూర్బండ్ : ఆదివాసులపై పోలీసు కాల్పులు - ఐదుగురి హత్య

2016 అక్టోబర్ 1 వేకువరూమున, ఆజాదిబచావ్ ఆందోళన్ నాయకత్వాన తమ భూముల బలవంతపు సేకరణకు వ్యతిరేకంగా ఆందోళన చేస్తున్న ఆదివాసులపై పోలీసులు కాల్పులు జరిపారు. ఈ కాల్పులలో నలుగురు ఆదివాసులు అక్కడికక్కడే మృతిచెందగా, అనేకమంది ఈ కాల్పులలో గాయపడ్డారు. హజారిబాగ్ జిల్లాలోని బర్మాన్ ప్రాంతంలో 'విస్సావన్ విరోధి నవ్ నిర్మాణ్ మోర్చా, రూర్బండ్ లో భాగమైన ఆజాది బచావ్ ఆందోళన్ రైతాంగాన్ని సమీకరించి, సంఘటితమవుతోంది.

2004 అక్టోబర్ 11న, 16 మిలియన్ టన్నుల బొగ్గు నిల్వ సామర్థ్యం వున్నదిగా పేర్కొంటున్న హజారిబాగ్ జిల్లాలోని పాక్రి బరాపధి బొగ్గుబ్లాక్ ను భారత ప్రభుత్వం ఎన్టిపిసికి కేటాయించింది. ఈ భూమి మొత్తం విస్తీర్ణం 1200 ఎకరాలు. కాగా ఇది 2500 ఎకరాల అటవీ ప్రాంతంలోని 40 గ్రామాల పరిధిలో విస్తరించి వుంది.

ఈ కేటాయింపు పరిధిలో వున్న భూములకు చెందిన రైతాంగం నుండి మొదట వ్యతిరేకత ప్రారంభమైంది. ఈ ప్రాంతమంతా బహుళపంటలు పండే సారవంతమైన భూములున్న ప్రాంతం. ఈ ప్రాంత రైతుల జీవనం యావత్తు ఈ భూములపై ఆధారపడి వుంది. ఎట్టి పరిస్థితుల్లోనూ ఈ భూములను ఇవ్వటానికి రైతాంగం సిద్ధంగా లేదు.

2007 జనవరి 6న, ఉదయం 11 గంటలకు ఈ సమస్యపై ప్రజాభిప్రాయ సేకరణ వుంటుందని ప్రభుత్వం ప్రకటించింది. అయితే, ప్రభుత్వ అధికార యంత్రాంగం దొంగచాటుగా ప్రజాభిప్రాయ సేకరణ తంతును అంతకు ముందురోజు రాత్రి 11 గంటలకే ముగించింది. రైతులు ఈ విషయాన్ని ఏదోలా తెలుసుకొని, ఆ ప్రాంతానికి చేరుకొని ప్రతిపాదిత భూసేకరణ పట్ల తమ తీవ్ర వ్యతిరేకతను తెలియచేశారు.

ఈ వ్యతిరేకత వెలిబుచ్చినందుకుగాను కొందరు రైతులపై తప్పుడు కేసులు బనాయించారు.

ప్రభుత్వం దొంగచాటుగా నిర్వహించిన ప్రజాభిప్రాయసేకరణలో ప్రజలంతా తమ భూములను ఇవ్వటానికి సంసిద్ధంగా వున్నారని పచ్చి అబద్ధాన్ని ప్రకటించింది. భూముల సేకరణను వ్యతిరేకిస్తున్న రైతుల పట్ల వేధింపులు కొనసాగుతున్నాయి.

భూసేకరణ చట్టం - 2013 ప్రకారం, గ్రామ సభలలో 70 శాతం బాధిత ప్రజానీకం యొక్క ఆమోదం తప్పనిసరి అవసరంగా పేర్కొన్నారు. అటవీ హక్కుల చట్టం - 2016 అటవీ భూముల సేకరణకు నిర్దిష్ట షరతులను రూపొందించింది. కానీ ఎన్టిపిసి వీటిని ఏమాత్రం ఖాతరు చేయలేదు.

2016లో 3 వేల ఎకరాల అటవీభూమిని, 435 ఎకరాల రైతాంగ భూములను సేకరించటానికి నిర్ణయించి అటవీ ప్రాంతంలో బొగ్గుగనుల తవ్వకాలకు సిద్ధమైంది. రైతులు, స్థానిక నాయకత్వం బొగ్గుగనుల

పెద్దనోట్ల చెలామణీతో నల్లధనం పెరుగుతుందంటే, అంతకుమించిన పెద్దనోట్లయిన రెండు వేల రూ॥ నోట్లతో నల్లధనం మరింత కూడబెట్టలేరా? పాలక రాజకీయ నాయకత్వ స్థాయిలో అవినీతిని, అమార్ధనలను అంతం చేయకుండా, ఉన్నతాధికారుల అవినీతి (?) నోట్ల రద్దుతో అరికట్టటం సాధ్యమయ్యేదా? నకిలీ కరెన్సీ వ్యాప్తిని అరికట్టడం కోసమైతే, తిరిగి ఇప్పుడు ప్రవేశపెడ్డోన్న నోట్లను నకిలీ కరెన్సీగా ముద్రించి చెలామణీలోకి తీసుకురాలేరా? ప్రభుత్వాలే ఉగ్రవాదులను పెంచి పోషిస్తుండగా, ఉగ్రవాదుల ప్రాపకం, పెంపుకు గల సామాజికార్థిక కారణాలను పరిష్కరించకుండా నోట్ల రద్దుతో 'ఉగ్రవాదాన్ని' ఎలా అరికట్టగలుగుతారు?

పెట్టుబడిదారీ సామ్రాజ్యవాద సంక్షోభభారాన్ని ప్రజలపై మోపి నల్లదొంగలను, దళారీ పెట్టుబడిదారులను రక్షించటానికే ఈ నోట్ల రద్దు నాటకం! బిజెపి ప్రభుత్వం ప్రజలను భ్రమలలో ముంచటానికి తలపెట్టిన మరో వంచనాత్మక పథకమే ఈ నోట్ల రద్దు చర్య! దీనిని శ్రామిక ప్రజానీకం, ప్రజాతంత్రవాదులు, మేధావులు గుర్తించి, ప్రజల జీవితాల్లో వాస్తవికంగా వెలుగులు నింపగలిగే విధానాల కొరకు, తదనుగుణమైన వ్యవస్థ కొరకు ఉద్యమించాలి. ★

రూర్బండ్ : ఆదివాసులపై పోలీసు కాల్పులు - ఐదుగురి హత్య

తవ్వక ప్రయత్నాలను తీవ్రంగా వ్యతిరేకించారు. దీని కారణంగా రైతులకు, స్థానిక నాయకులకు రెండు నెలలు ఆపైగా కాలం జైలుశిక్ష విధించారు. వేధింపులకు తోడుగా ఈ కేసులు కూడా ఈనాటికీ కొనసాగుతున్నాయి.

2011 జూన్ 23న ఓ ఆసక్తికర సంఘటన చోటుచేసుకుంది. భారత ప్రభుత్వం ఎన్టిపిసికి కేటాయించిన ఫలిబారియతు బొగ్గు బ్లాక్ ను రద్దు చేసింది. కానీ 2011 నవంబర్ లో హజారిబాగ్ జిల్లా ప్రభుత్వ యంత్రాంగంపైన పేర్కొన్న ఫలిబారియతు బొగ్గుబ్లాక్ ను ఎన్టిపిసికి బదలాయించింది. గ్రామసభ పూర్తిగా ఈ నిర్ణయాన్ని వ్యతిరేకిస్తూ వుండటమేగాక, రైతులు తమ ప్రాణాలర్పించటానికైనా సిద్ధంగా వున్నారు గానీ, ఈ భూములను వదులుకునేందుకు మాత్రం సిద్ధంగా లేరు.

2016 అక్టోబర్ 1న తెల్లవారురూమున 4 గం॥ నుండి 6.30 మధ్య జరిగిన పోలీసు కాల్పుల అనంతరం నాలుగు మృతదేహాలను అందజేశారు. అయితే ఇప్పటికీ మరో ముగ్గురు రైతులజాడ కానరావటంలేదు. లారీఛార్జీ, కాల్పులు సాగించిన తర్వాత పోలీసులు వెనువెంటనే గ్రామాలలోకి చొరబడి మహిళలు, వృద్ధులు, బాలలనే విచక్షణ లేకుండా ఇళ్ళలోని ప్రజలపై లారీఛార్జీ చేశారు. ఈ దాడుల్లో, పోలీసు బుల్లెట్లు గాయాల్లో మరో 50 మందిపైగా తీవ్రంగా గాయపడ్డారు. గాయాలపాలైన అనేకమంది ఆస్పత్రికి వెళ్ళి చికిత్స చేయించుకోవటానికి సైతం - అరిష్టులు సాగిస్తారనే భయంలో - వెనుకాడుతున్నారు. వారంతా గ్రామ స్థాయిలో ప్రైవేటు వైద్యులవద్దే చికిత్స పొందుతున్నారు. ఆ ప్రాంతాన్నంతా 7 పటాలాల సాయుధ పోలీసులు, ర్యాపిడ్ యాక్షన్ ఫోర్స్ మరియు అర్థసైనిక బలగాలు చుట్టుముట్టి వున్నారు. ఆ ప్రాంతమంతా 144 సెక్షను విధించి వున్నారు. ఆ ప్రాంతంలో ఏమి జరుగుతోందో బయటకు పూర్తిగా సమాచారం అందటంలేదు.

పోలీసు కాల్పులను, హత్యాకాండను, లారీఛార్జీని నిరసిస్తూ రూర్బండ్ లోని అనేక సంస్థలు, సంఘాలు ఆందోళనలు ప్రారంభించాయి. 6కుపైగా రూర్బండ్ ముఖ్యమంత్రి దిష్టిబొమ్మలు రాష్ట్ర రాజధాని రాంచీ పట్టణం నడిబొడ్డులోనే తగులబెట్టారు. రాంచీలోని గవర్నర్ బంగ్లా ఎదుట మరియు హజారిబాగ్ జిల్లా కేంద్రంలో అనేక నిరసన ప్రదర్శనలు, జనసమీకరణతో సభలు, ధర్నాలు జరిగాయి. 2016 నవంబర్ 12, 13 తేదీలలో 'అజాది బచావ్ ఆందోళన్' నేతృత్వంలో 'సహజవనరులపై ప్రజల యాజమాన్యం' అంశంపై జాతీయస్థాయి సదస్సు నిర్వహించారు. సిపిఐ(ఎం-ఎల్) ఈ సదస్సులో ఒక క్రియాశీల భాగస్వామిగా వుంది. రూర్బండ్ మొత్తంమీద, వందకుపైగా పరిశ్రమలతో ప్రభుత్వం అవగాహనా ఒప్పందాలు (ఎంఓయూ) చేసుకుంది. (తరువాతి 7వ పేజీలో)

ఉద్యోగ - ఉపాధికల్పనలో పాలకుల ఉద్దేశపూరిత నిర్లక్ష్యం

ఉద్యోగ, ఉపాధి అవకాశాల గురించి దేశంలో, రాష్ట్రంలో చర్చ జరుగుతున్నది. కేంద్ర - రాష్ట్ర పాలకులు దీన్నే అత్యంత ఉపయోగించి రైతుల భూములను బలవంతంగా గుంజుకొంటున్నారు. గత సాధారణ ఎన్నికల్లో ఉద్యోగ, ఉపాధి అంశాన్ని ఎన్డీఏ కూటమి తరపున సరేంద్రమోడి, రాష్ట్రంలో తెలుగుదేశం కూటమి తరపున చంద్రబాబునాయుడు విస్తృత ప్రచారంతో నిరుద్యోగ యువతకు భ్రమలు కల్పించారు.

దేశం యువశక్తితో నిండి ఉన్నది. దేశ జనాభాలో 14 సం॥లోపు వారు 30 శాతం, 15-24 సంవత్సరం లోపు 16 శాతం, 25-54 సం॥లోపు 40.6 శాతంగా ఉన్నారని 2014 జూలైనాటి అధికార లెక్కలు తెలియ చేస్తున్నాయి. దీన్ని గమనిస్తే యువశక్తి ఎంతగా ఉందో అర్థమౌతుంది. అపారంగా ఉన్న యువతకు ఉపాధి, ఉద్యోగ అవకాశాలు కల్పించి వారి శక్తిని ఉపయోగించుకోగలిగి ఉంటే దేశం ఎంతో అభివృద్ధి చెందేది. దేశ ప్రయోజనాలు పట్టని పాలకులు యువత శక్తియుక్తులను నిరీశ్వరం చేస్తున్నారు. ఫలితంగా ఉపాధి అవకాశాలు లేక నిరాశా, నిస్పృహలకు లోనైన యువత బలవన్మరణాలవైపు మళ్ళుతున్నారు.

కేంద్రంలో ఎన్డీఏ, రాష్ట్రంలో తెలుగుదేశం కూటములు అధికారంలోకి వచ్చి రెండున్నర సంవత్సరాలు కావస్తున్నది. ఎన్నికల్లో చేసిన వాగ్దానానికి అనుగుణంగా ఉద్యోగ - ఉపాధి అవకాశాలు కల్పించటంలో రెండు ప్రభుత్వాలు ఘోరంగా విఫలమైనాయి. కొత్తగా ఉపాధి కల్పించకపోగా, ఉన్న ఉపాధిని కూడా లేకుండా చేస్తున్నారు. ఖాళీ అయిన ఉద్యోగాలను కూడా భర్తీ చేయటంలేదు. సెజ్‌లు, కారిడార్లు ఏర్పాటుచేసి పరిశ్రమల ఏర్పాటుకి విదేశీ పెట్టుబడులను ఆహ్వానిస్తున్నామని, తద్వారా పెద్దఎత్తున ఉద్యోగ అవకాశాలు లభిస్తాయని పాలకులు చేసే ప్రచారంతో యువత విసిగిపోతున్నారు. పాలకుల ఎడల భ్రమలు తొలగిపోతున్నాయి.

ఉద్యోగ ఉపాధి కల్పనపై జాతీయ సమూహ సంస్థ (ఎన్.ఎస్.ఎస్.ఓ) విడుదల చేసిన గణాంకాల ప్రకారం వ్యవసాయంలో ఉపాధి పొందుతున్నవారి సంఖ్య గణనీయంగా తగ్గుతున్నది. 1999-2000 సంవత్సరంలో వ్యవసాయంలో ఉపాధి 60% ఉండగా 2011-14 నాటికి 49 శాతానికి తగ్గింది. ఈ కాలంలో మూడుకోట్లమంది శ్రామికులు వ్యవసాయ రంగాన్ని వదిలివేశారు. మొత్తం శ్రామికశక్తిలో వ్యవసాయ కూలీల సంఖ్య 56.6 నుండి 48 శాతానికి పడిపోయింది. 2019-20 సం॥నాటికి ఈ శ్రమశక్తి 2.3 కోట్లు తగ్గిపోవచ్చునే అంచనా ఉంది.

భారత ప్రభుత్వ కార్మిక, ఉద్యోగ విభాగం లెక్కల ప్రకారం 1999-2005 సం॥ మధ్యకాలంలో సాలుసరి 1.2 కోట్లమంది కార్మికవర్గంలో చేరారు. 2004-12 సం॥ మధ్యలో ప్రతి సంవత్సరం 75 లక్షల మంది కార్మిక సంఖ్యకు జతపడ్డారు. ఇంత పెద్ద సంఖ్యలో కార్మికవర్గంలోకి కొత్తగా చేరుతుంటే ఉద్యోగ-ఉపాధి కల్పనమాత్రం నామమాత్రంగానే ఉంది. ముఖ్యంగా 2012 తర్వాత ఇది మరింత కుంటుపడింది. 2012లో 7 లక్షల ఉద్యోగాలు కల్పించగా 2013లో 5.5 లక్షలు, 2014 నాటికి 4.9 లక్షలకు ఉద్యోగకల్పన పడిపోయింది. దీన్ని గమనిస్తే కార్మికవర్గంలో కొత్తగా చేరేవారికి వస్తు ఉత్పత్తిరంగం ఉపాధి కల్పించలేకపోతుంది.

ఉద్యోగ -ఉపాధి కల్పనలో యు.పి.ఎ. ప్రభుత్వం విఫలమైందని, తాము అధికారంలోకి వస్తే ప్రతి సంవత్సరం కోటి ఉద్యోగాలు యిస్తామని చెప్పిన ప్రధాని సరేంద్రమోడి దాన్ని అమలుపర్చటంలో పూర్తిగా విఫలమైనాడు. సంఘటితరంగం లేక ప్రైవేట్ రంగం దేనిలోనైనా నిరుద్యోగం తీవ్రరూపం దాలుస్తూనే ఉంది. దేశ లేబర్‌బ్యూరో జరిపిన సర్వే ప్రకారం 2014-15 సంవత్సరం మూడవ త్రైమాసికంలో దేశ ఉపాధివృద్ధి క్షీణించింది. 2014-15 అక్టోబర్ - డిసెంబర్ త్రైమాసికంలో ఆర్థికవ్యవస్థలోని ఎనిమిది కీలకరంగాల్లో 1.17 లక్షల ఉద్యోగాలు కల్పించినట్లు సర్వే రిపోర్టు పేర్కొంది. ఆ సంవత్సరం మూడవ త్రైమాసికంలో ఉద్యోగ అవకాశాలు క్షీణించాయి. ఏప్రిల్ - జూన్ మాసాల్లో 1.82 లక్షల ఉద్యోగాలు లభించగా, జూలై - సెప్టెంబర్ మాసాల్లో 1.58 లక్షలకు పడిపోయింది. 2014-15 ఆర్థిక సంవత్సరంలోని మూడు త్రైమాసికాల్లో ఇదేవిధంగా ఉద్యోగకల్పన ఉంది. 2014-15 సం॥లో 5.40 లక్షల ఉద్యోగాలు కల్పించబడినట్లు చెప్పబడ్డా వీటిల్లో ఎక్కువభాగం ప్రైవేట్‌రంగంలోనే ఉన్నాయి. ఎన్డీఏ ప్రభుత్వంలో ఉద్యోగకల్పన గమనిస్తే, కోటి ఉద్యోగాలు కల్పిస్తామన్న వాగ్దానాన్ని నెరవేర్చటంలో మోడి ప్రభుత్వం పూర్తిగా విఫలమైంది.

ఉద్యోగ - ఉపాధికల్పనలో మోడి ప్రభుత్వ వైఫల్యంపై తీవ్ర విమర్శలతోపాటు, యువతలో

అసంతృప్తి వ్యక్తమైంది. యువత అసంతృప్తిని ప్రక్కదారి మళ్ళించేందుకు ప్రధాని మోడి జిమ్మిక్కులు ప్రారంభించాడు. 2015 జూలై 20న భారత కార్మిక సదస్సు సందర్భముగా ‘జాతీయ ఉపాధి సేవ’ పోర్టల్‌ను ప్రధాని మోడి లాంఛనంగా ప్రారంభించాడు. దీన్ని ఉద్యోగ - కార్మిక మంత్రిత్వశాఖ నిర్వహించింది. ఉద్యోగాల కోసం వచ్చేవారికి, ఉద్యోగాలు కల్పించే యజమానులకు, ఉపాధి, శిక్షణ, సలహా సంప్రదింపుల సంస్థల మధ్య అనుసంధానం ఏర్పరచటం ఈ పథకం ఉద్దేశం. ఈ పథకంలో పేర్లు నమోదు చేసుకోవాల్సి ఉంటుంది. ఈ పథకం ద్వారా ప్రభుత్వం కొన్ని లక్ష్యాలను ప్రకటించింది. గౌరవప్రదమైన ఉద్యోగం, శ్రమశక్తి నాణ్యతను పెంచటం, మహిళా కార్మికులకు ఎక్కువ అవకాశాలు, ఉద్యోగ విరమణ చేసినవారికి తిరిగి అవకాశం, అసంఘటితరంగం నుండి సంఘటిత రంగానికి కార్మికులను మళ్ళించటం, ఇందుకు సమూహ కేంద్రాలను ఏర్పాటుచేసి, 2016 నాటికల్లా అలాంటి 100 కేంద్రాలు దేశంలో ఏర్పాటు లక్ష్యంగా ప్రభుత్వం ప్రకటించింది. ఉద్యోగాల కోసం వచ్చినవారి వివరాలు సేకరించటం, నిపుణతను బట్టి ఈ కేంద్రాలు ఉద్యోగాలు వెతకటం. ఈ పథకంలో అప్పటికే 3.5 కోట్లమందికి పైగా పేర్లు నమోదు చేసుకొన్నారు.

ఉద్యోగ కల్పనకు సరైన విధానాలు అమలుపర్చని ఎన్డీఏ ప్రభుత్వం మాటల గారడీ పథకాలతో నిరుద్యోగ యువతను వంచించ పూనుకొంటున్నది. ఉపాధి సేవా పథకం కూడా అందులో ఒకటి. ఈ పథకం లక్ష్యాలను గమనిస్తే ప్రభుత్వరంగంలో ఉద్యోగకల్పన చేపట్టబోమనే తన ఉద్దేశాన్ని కేంద్ర ప్రభుత్వం వెల్లడించుకొంది. ప్రైవేట్‌రంగంలో ఉద్యోగాలు వెతికిపెడతానంటున్నది. పరిశ్రమాధిపతుల అవసరాలకు అనుగుణంగా అతి తక్కువ వేతనానికి కాంట్రాక్టు ఉద్యోగులను, కూలీలను వారికి అప్పగించటమే ఈ పథకం ఉద్దేశం. నాణ్యత పెంచటం పేరుతో, వారి శ్రమశక్తిని మరింత దోచుకోవటానికి పరిశ్రమాధిపతులకు అవకాశం కల్పిస్తున్నది. ఉద్యోగ విరమణ చేసినవారిని తిరిగి నియమించటమంటే నిరుద్యోగతనం ఇంకా పెంచటమే. దేశంలో కోట్లాదిమంది నిరుద్యోగులు, ఉద్యోగాల కోసం ఎదురుచూపులు చూస్తూ ఉన్నారు. ఖాళీ అయిన ఉద్యోగ స్థానాలను నిరుద్యోగులతో భర్తీచేయకుండా, ఉద్యోగ విరమణ చేసినవారిని ఆ స్థానాల్లో తక్కువ వేతనానికి నియమిస్తానంటూ నిరుద్యోగ యువతకు - పదవీవిరమణ చేసినవారికి సంఘర్షణను రాజేస్తున్నది. ఈ చర్య పరిశ్రమాధిపతులకు మేలు చేకూరుస్తుంది. తక్కువ వేతనంతో వారిచే వెట్టిచాకిరీ చేయించుకొని, వారి శ్రమశక్తిని దోచుకొని పెద్దఎత్తున లాభాలు పొందుతారు. ప్రభుత్వ సంస్థల్లో కూడా కాంట్రాక్టు ఉద్యోగాలతో పాటు ఇలాంటి నియామకాలే జరుగుతున్నాయి.

ఇప్పటికే దేశంలోని అన్ని జిల్లాల్లో ఉపాధి కల్పనా కేంద్రాలు ఉన్నాయి. ఇవి ఉద్యోగ అవకాశాలను గుర్తించి పేర్లు నమోదు చేసుకొన్నవారికి సమాచారం అందిస్తున్నాయి. దాని ఆధారంగా నిరుద్యోగులు ఆయా సంస్థల వద్దకు ఉద్యోగాలు కోరుతూ వెళ్తుతూనే ఉన్నారు. అలా వెళ్ళినవారికి నిరాశే మిగులుతున్నది. అప్పటికే ఆ సంస్థలు తమకు అనుకూలమైనవారిని ఉద్యోగాల్లో నియమించుకొంటున్నాయి. ఉపాధి సేవాపథకం కూడా అలాంటిదే. దీని వలన ప్రత్యేకంగా ఒరిగేదేమీ ఉండదు. ఈ పథకం పేరుతో నిరుద్యోగులను మభ్యపెడుతూ ప్రభుత్వం కాలం గడుపుతున్నది.

అంతర్జాతీయ కార్మిక సంస్థ (ఐఎల్ఓ) అంచనా ప్రకారం 2015-16 మధ్యకాలంలో భారతదేశంలో నిరుద్యోగం 3.5 శాతంగా ఉందని, 2017లోనూ అదే స్థాయిలో ఉంటుందని, ఆ తర్వాత బాగా పెరుగుతుందని అంచనా వేసింది. 2017 సం॥ తర్వాత కొత్తగా ఉద్యోగాలు ఆశించేవారి సంఖ్య ప్రతి సంవత్సరం 1.76 కోట్లవరకు ఉంటుందని ఐఎల్ఓ పేర్కొంది. ఇప్పుడు ప్రతి నెలా 10 లక్షల మంది ఉద్యోగాల కోసం ఎదురు చూస్తున్న వారి జాబితాలో చేరుతున్నారు. కేంద్ర కార్మిక శాఖ, ఎంప్లాయ్‌మెంట్ సర్వే ప్రకారం 2015-16 సం॥ మొదటి త్రైమాసికంలో టెక్స్‌టైల్, తోలు పరిశ్రమ, లోహాలు, అటోమొబైల్, వజ్రాలు, రవాణా, ఐటి మొదలగు రంగాల్లో 43 వేల ఉద్యోగాలు తగ్గిపోయాయి. దీన్ని గమనిస్తే ఎన్డీఏ ప్రభుత్వ ఉద్యోగ కల్పన ప్రచార ఆర్పాటం తప్ప ఆచరణలో లేదు, ఉన్న ఉద్యోగాలే ఊడిపోతున్నాయి.

ఆంధ్రప్రదేశ్‌లో ఉద్యోగ-ఉపాధికల్పన దారుణంగా మారింది. కొత్త నియామకాలు లేవు; ఖాళీ అయిన ఉద్యోగాలు భర్తీ చేయటంలేదు. ఇంటికో ఉద్యోగం, నిరుద్యోగ భృతి అన్న చంద్రబాబు వాగ్దానం అటవెక్కింది. తప్పనిసరి అవసరమైన ప్రాథమిక ఉపాధ్యాయ

పోస్టులను కొంతమేరకు, ప్రజా ఉద్యమాలను అణచి వేయటానికి పోలీసు పోస్టులను నియమించటం తప్ప ఇతర రంగాల్లో ఒక్క ప్రభుత్వ ఉద్యోగ నియామకం జరగటంలేదు. రాష్ట్ర విభజన సందర్భంలో ఆంధ్రప్రదేశ్‌లో 1,42,825 ప్రభుత్వ ఉద్యోగాలు ఖాళీగా ఉన్నాయని ఆర్థికశాఖ పేర్కొంది. గత రెండు సంవత్సరాలకుపైగా కాలంలో ఉద్యోగ విరమణ చేసినవారిని కూడా కలుపుకొంటే ఖాళీ అయిన పోస్టుల సంఖ్య మరింతగా పెరుగుతుందనుటలో ఎలాంటి సందేహంలేదు. వీటిలో ఒక్క ఉద్యోగాన్నీ రాష్ట్ర ప్రభుత్వం భర్తీ చేయలేదు. తమకు ఉద్యోగాలు కావాలంటూ రాష్ట్రంలో 27.23 లక్షల మంది నిరుద్యోగ యువత పేర్లు నమోదు చేసుకొన్నారు. ఈ విషయాన్ని జిల్లా కలెక్టర్ల సమావేశంలో ప్రభుత్వమే వెల్లడించింది. వీరి సంఖ్య ఏటా 50 వేలు పెరుగుతున్నది.

రాష్ట్ర విభజన సమయంలో ఆంధ్రప్రదేశ్‌కి మంజూరు అయిన ఉద్యోగాలు, ఖాళీ అయిన ఉద్యోగ వివరాలు ఈ విధంగా ఉన్నాయి.

రాష్ట్రస్థాయికేటగిరీ	మంజూరైనవి	ఖాళీలు
గ్రూప్-1	552	184
గెజిటెడ్	11,097	3081
నాన్‌గెజిటెడ్	5422	788
లాస్ట్ గ్రేడ్	34	25
మల్టీ జోనల్		
గ్రూప్-1	187	61
గెజిటెడ్	2496	699
నాన్‌ గెజిటెడ్	1210	424
జోనల్		
గెజిటెడ్	35,652	11,105
నాన్‌ గెజిటెడ్	45,500	11,353
లాస్ట్ గ్రేడ్	4	4
జిల్లాస్థాయి		
గ్రూప్-1	54	2
గెజిటెడ్	7327	863
నాన్‌గెజిటెడ్	3,86,283	82,760
లాస్ట్ గ్రేడ్	1,75,186	22,519
ఎయిడెడ్	26,617	8,957
మొత్తం	6,97,621	1,42,825

ఆధారం : సాక్షి 18-9-16

ఇంటికో ఉద్యోగం యిస్తానన్న చంద్రబాబు, ఖాళీ అయిన ఉద్యోగ పోస్టులు భర్తీ చేయకపోవటం - ఉద్యోగాలను ప్రైవేటీకరించటానికేసేనని, అందుకు ప్రపంచబ్యాంక్ సూచనలు కారణమని యువత గ్రహించాలి. ప్రపంచబ్యాంక్‌కు దాసోహమంటున్న చంద్రబాబు ప్రభుత్వాన్ని బోనులో నిలబెట్టాల్సిన బాధ్యత యువతపై ఉంది.

ప్రభుత్వ - ప్రైవేట్‌రంగంలో కాంట్రాక్టు ఉద్యోగ నియామకాలలో ఉద్యోగ భద్రత లేని విధానాలను కేంద్ర - రాష్ట్ర ప్రభుత్వాలు అనుసరిస్తున్నాయి. వైద్య రంగంలో పనిచేస్తున్న ఔట్‌సోర్సింగ్ ఉద్యోగులను తొలగిస్తూ జిల్లాల ఆసుపత్రులు తీసుకొన్న నిర్ణయాలను వ్యతిరేకిస్తూ ఆ రంగ ఉద్యోగులు హైకోర్టులో పిటిషన్‌ను వేశారు. దీనిపై సుదీర్ఘ విచారణ జరిగింది. ఉద్యోగ నియామకాల్లో ఔట్‌సోర్సింగ్ విధానంపై హైకోర్టు తీవ్ర అభ్యంతరం వ్యక్తం చేసింది. ఖాళీలను శాశ్వత ప్రాతిపదికన భర్తీ చేయకుండా ఔట్‌సోర్సింగ్ విధానాన్ని ఇంకొక్కొక్క కొనసాగిస్తారని నిలదీసి, నిరుద్యోగులకు ఉద్యోగాలు ఇవ్వకపోవటాన్ని ప్రశ్నించింది. ఉద్యోగ నియామకాలలో ఔట్‌సోర్సింగ్ విధానం సరైందికాదని చెప్పింది. వైద్యరంగంలో ఔట్‌సోర్సింగ్ విధానం రాజ్యాంగ విరుద్ధమని స్పష్టం చేసింది. ప్రభుత్వ ఆసుపత్రులలో మంజూరైన ఉద్యోగాలను శాశ్వత ప్రాతిపదికన 6 నెలల్లో భర్తీచేయాలని న్యాయమూర్తి ఎ. రామలింగేశ్వర రావు తీర్పు వెలువరించారు. ఔట్‌సోర్సింగ్ విధానంపై 1994లో తీసుకొచ్చిన ఆంధ్రప్రదేశ్ (రెగ్యులేషన్ ఆఫ్ అపాయింట్‌మెంట్స్ టు పబ్లిక్ సర్వీసెస్ అండ్ రేషనలైజేషన్ ఆఫ్ స్టాఫ్ పాట్రన్ అండ్ పే స్ట్రక్చర్) చట్టం నిరుద్యోగుల ప్రయోజనాలను దెబ్బతీస్తుందని పేర్కొన్న విషయాన్ని న్యాయమూర్తి గుర్తుచేశారు. 1994లో రోజువారీ వేతన నియామకాలను, తాత్కాలిక నియామకాలను నిషేధిస్తూ అప్పటి ప్రభుత్వం చట్టం చేసింది. అందుకు విరుద్ధంగా ఔట్‌సోర్సింగ్ విధానానికి సంబంధించి తెలుగుదేశం ప్రభుత్వం 2016 ఆగస్టు 8న సమగ్ర మార్గదర్శకాలతో జీవో 151 జారీ చేసింది.

రాష్ట్రాన్ని పారిశ్రామికంగా అభివృద్ధి చేసి ఉద్యోగ ఉపాధి కల్పించేపేరున సెజ్‌లు, కోస్ట్‌లో కారిడార్‌లు,

విమానాశ్రయాలు, ఓడరేవుల ఏర్పాటుకి దేశ, విదేశీ బడా పెట్టుబడిదారులను ఆహ్వానిస్తూ లక్షలాది ఎకరాలను రైతుల నుండి బలవంతంగా గుంజుకొని వారికి చంద్రబాబు ప్రభుత్వం కట్టబెట్టేందుకు అన్ని ఏర్పాట్లు చేసింది. అందుకు 12 లక్షల ఎకరాలతో భూ బ్యాంక్ ఏర్పాటు చేసింది. ప్రభుత్వం చెబుతున్న విధంగా పెట్టుబడులు రావటంలేదు. పరిశ్రమలు ఏర్పాటు కావటంలేదు. ఉద్యోగ - ఉపాధి లభించటంలేదు. 30 వేల కోట్ల భారీ ప్రాజెక్టు పెట్టటానికి ముందుకొచ్చిన ఆస్ట్రేలియాకు చెందిన క్విన్‌స్‌లాండ్ కోల్ కార్పొరేషన్ ప్రాజెక్టు కాగితాలకే పరిమితమైంది. రాష్ట్రీయ ఇస్సెస్ నిగమ్ లిమిటెడ్ (ఆర్.ఐ.ఎస్.ఎల్ - వైజాగ్ స్టీల్) 38,500 కోట్ల విస్తరణ సంబంధించిన పనులు మూలన పడ్డాయి. దక్షిణాదిలో ప్లాంట్ పెడతామన్న హీరో మోటార్స్ కార్మికు ఉచితంగా భూమి యిచ్చినా, అదీ ప్రారంభం కాలేదు. 2020 నాటికి ఐటీరంగంలో 40 వేల కోట్ల పెట్టుబడులను రాబట్టి నాలుగు లక్షలమందికి ఉద్యోగ అవకాశాలు కల్పించాలన్న లక్ష్యాన్ని 2014లో ఆర్పాటంగా విడుదలచేసిన ఐటీ పాలసీ విడుదలై రెండు సంవత్సరాలు గడిచిపోయినా ఒక్క ప్రాజెక్టు కాలేదు. రాష్ట్రంలో పెట్టుబడులకు కంపెనీలు ఎంవోయులు (అవగాహనకు రావటం) చేసుకొంటున్నాయి గాని అందులో ఏ ఒక్కటి పునాదిరాళ్ళ స్థాయిని కూడా దాటలేదని ఆంధ్రప్రదేశ్ చాంబర్ ఆఫ్ కామర్స్ అండ్ ఇండస్ట్రీస్ ఫెడరేషన్ స్పష్టం చేసింది. రాష్ట్ర విభజన నాటికి 1,06,552 పరిశ్రమ యూనిట్లు ఉంటే 2014-15లో కొత్తగా వచ్చిన ప్రతిపాదనలు 2,847 మాత్రమే. వీనిలో దరఖాస్తులే ఎక్కువ. లక్షలాది కోట్ల రూపాయల పెట్టుబడులు విదేశాల నుండి వస్తున్నాయని సంవత్సరానికి 3.5 లక్షల ఉద్యోగాలు వస్తాయని రాష్ట్ర ప్రభుత్వం ప్రచారం చేస్తున్నప్పటికీ వచ్చింది నామమాత్రంగానే ఉంది. కాంగ్రెస్ ప్రభుత్వ పాలనలో సెజ్‌ల ఏర్పాటు ద్వారా 16 లక్షల 78 వేల ఉద్యోగాలు కల్పిస్తామని చెప్పి లక్షా 27 వేల ఎకరాలను పారిశ్రామికవేత్తలకు కట్టబెట్టినప్పటికీ ఉద్యోగాలు వచ్చింది లక్షా 13 వేలు మాత్రమే. ఇందులో అత్యధిక భాగం గుమస్తాలు, పూ్యాన్ ఉద్యోగాలే. సెజ్‌ల ఏర్పాటు ద్వారా లభించిన ఉద్యోగాలకన్నా, ఉపాధి కోల్పోయిన వారి సంఖ్య చాలా ఎక్కువగా ఉంది. చంద్రబాబు పరిశ్రమల ఏర్పాటు రైతుల భూములను లాక్సోవటానికి తప్ప ఉద్యోగ - ఉపాధి కల్పించటం కోసం కాదు. అందుకోసమే అయితే పరిశ్రమల ఏర్పాటు, భూసేకరణ మరోవిధంగా ఉండేది.

తాము ప్రాతినిధ్యం వహించేవర్గాల ప్రయోజనాలు కాపాడటమే పాలకుల విధానంగా ఉంటుంది. కేంద్ర - రాష్ట్ర పాలకులు సామ్రాజ్యవాదుల, బడా పెట్టుబడిదారుల, భూస్వాముల దోపిడీ ప్రయోజనాలకు ప్రాతినిధ్యం వహిస్తున్నారు. అందుకు అనుగుణమైన విధానాలు అమలుచేస్తారు. పారిశ్రామిక విధానం, ఉద్యోగ, ఉపాధికల్పన ఆ విధానాలకు లోబడే ఉంటుంది. దాని ఫలితంగానే స్వతంత్ర పారిశ్రామిక విధానం ద్వారా ఉద్యోగ - ఉపాధికల్పన చేపట్టలేక పోతున్నారు. సామ్రాజ్యవాదుల, బడా పరిశ్రమాధిపతుల ప్రయోజనాలకు అనుగుణమైన పారిశ్రామిక విధానాన్ని అమలుజరుపుతూ, అదే నిరుద్యోగ సమస్యకు పరిష్కారంగా ప్రచారం చేస్తున్నారు. లక్షలాది ఎకరాల భూములు వారిపరం చేస్తున్నారు. ఈవిధానం నిరుద్యోగ సమస్యను మరింతగా పెంచుతూనే ఉంది. ఉద్యోగ, ఉపాధి అన్నది గ్రామీణ ప్రాంతంతో ముడిపడి ఉంది. ఇప్పటికే 68 శాతం ప్రజలు వ్యవసాయమే జీవనాధారంగా గ్రామాల్లో నివశిస్తున్నారు. వారి జీవన పరిస్థితులు మెరుగుపడే విధానాలు అమలుజరగాలి. విప్లవ భూసంస్కరణలు అమలుజరిపి పేదలకు భూములు పంచటం, పంటలకు న్యాయమైన ధరలు ప్రకటించటం, ఉత్పత్తి ఖర్చులు తగ్గించటం, మార్కెట్ సౌకర్యం కల్పించటం చేయాలి. అందుకు అనుగుణంగా వ్యవసాయాధారిత పరిశ్రమలు నెలకొల్పాలి. వాటి ద్వారా గ్రామీణ పేదలకు ఉద్యోగ - ఉపాధి కల్పించాలి. ఫలితంగా గ్రామీణ పేదల వలసలు నివారించబడతాయి. దీని వలన పట్టణ ప్రాంతంలో కార్మికులకు, కూలీలకు ఉపాధి అవకాశాలు పెరుగుతాయి. అప్పుడు గ్రామీణ, పట్టణ ప్రజల ఆర్థిక పరిస్థితి అభివృద్ధిచెంది వారికి అవసరమైన వస్తువులు కొనుగోలు చేయగలుగుతారు. అందుకు అనుగుణంగా పారిశ్రామిక అభివృద్ధి జరుగుతుంది. ఇలాంటి విధానాలు అమలుపర్చటమే నిరుద్యోగ సమస్యకు, ఉద్యోగ - ఉపాధికల్పనకు పరిష్కారం. అలాంటి విధానాలు అమలు జరపని పాలకులకు వ్యతిరేకంగా గ్రామీణ - పట్టణ పేదలు, రైతాంగం, కార్మికులు, విద్యార్థి యువజనులు సమైక్యంగా ఉద్యమించాలి. ★

కరువు పరిస్థితుల పరిశీలన - తీర్మాన కరువు నివారణచర్యలకై ఆందోళన

అనంతపురంజిల్లా - ఈ వ్యవసాయ సీజన్‌లో ఘోరమైన కరువు పరిస్థితులనెదుర్కొంది. రెయిన్‌గన్లతో కరువును పారద్రోలానంటూ ఒకవైపు ముఖ్యమంత్రి ప్రకటనలు చేస్తుండగానే, జిల్లాలోని అనేక ప్రాంతాల్లో రైతాంగం కరువుబారినపడిన తమ పంటపొలాలను పీకివేయించటం జరుగుతూ వచ్చింది. ఈ నేపథ్యంలో జిల్లాలో కరువు పరిస్థితులను ప్రత్యక్షంగా పరిశీలించేందుకు రైతుకూలీసంఘం(ఆం.ప్ర.), ఏఐఎఫ్‌టియు (న్యూ)ల ఆధ్వర్యంలో ఒక కమిటీ ఏర్పడి, అక్టోబర్ 26, 27 తేదీలలో ఆయత్తపల్లి, ఉడేగోళం, బిఎన్‌హాళ్ళి, నేత్రపల్లి, బేలూరు, జె.వెంకటపల్లి, గుమ్మగొట్ట మండలం - గోనబావి, తదితర గ్రామాలు పర్యటించి, రైతుల స్థితిగతులను పరిశీలించింది. ఈ కమిటీలో రైతుకూలీ సంఘం - ఆం.ప్ర. జిల్లా కార్యదర్శి కా॥ బి. తిమ్మారెడ్డి, జిల్లా నాయకులు లక్ష్మణ్ణ, ఓబులేశు, శివరాజు, కొల్లన్న; ఏఐఎఫ్‌టియు-న్యూ రాష్ట్ర అధ్యక్షులు కా॥ సి. పెద్దన్న, సంఘం నాయకులు కా॥ కె. నాగరాజు మరియు ఓపిడిఆర్ నాయకులు వీరేశ్ - సభ్యులుగా వున్నారు.

ఈ బృందం తొలుత ఆయత్తపల్లి గ్రామం చేరుకుంది. అక్కడి రైతులు వేరుశనగ పొలాల్లో మొక్కలను పీకుతున్నారు. చెట్టుకు ఒకటి లేదా రెండు కాయలు అవికూడా వాడిపోయి, తాలు గింజలు వున్నాయి. చెట్లు పీకడానికి కూడా కూలి ఇవ్వలేక గొర్రెలను మేపుతున్నామని అక్కడి రైతులు చెప్పారు. వేరుశనగ చేలలో గొర్రెలను మేపినందుకు గొర్రెల కాపర్లు కూడా ఎకరాకు 250/- అడుగుతున్నారని, దానితో చేలలో గుంటక తోలుతున్నామని వారు ఆవేదనగా చెప్పారు. ఇప్పటికే పంటకు పెట్టుబడి చాలా అయిందని, తీర్చే మార్గం కానరాకున్నదని, ఏంచేయాలో దిక్కుతోచట్టదని బృందం పర్యటించిన వివిధ గ్రామాలలో రైతులు వాపోయారు. ఆత్మహత్యలు పరిష్కారం కాదని, పోరాటాలకు సిద్ధంకావాలని సంఘం నాయకులు రైతాంగానికి తెలియజెప్పి, వారికి అండగా వుంటామన్నారు.

ముఖ్యమంత్రి చంద్రబాబు రెయిన్‌గన్‌ను ప్రయోగించి, కృత్రిమ వర్షం కురిపించి పంటను పరిరక్షించానని ప్రచారం చేసుకున్న గుమ్మగట్ట

మండలం, పి.వీరాపురం గ్రామంలోని ఆ వేరుశనగ పొలం కూడా ఎండిపోయి వుంది. అదే మండలం, గోనబావి గ్రామంలో 75 శాతం కుటుంబాలు వలస పోయారు. చిన్నపిల్లలు, వృద్ధులు మినహా యువతీ యువకులంతా వలస కూలీలుగా వెళ్ళిపోయారు. అనేక గ్రామాలలో త్రాగునీరు లభ్యత కూడా లేదు.

ధర్మా కణేకల్లు, 29-10-16 :

రాయదుర్గం నియోజకవర్గంలోని కణేకల్లు మండలానికి హెచ్‌ఎల్‌సీ నీరు పారుతున్నది. అయితే ఇక్కడ కూడా బ్రహ్మ సముద్రం తదితర గ్రామాల పరిపాలనా నీరులేక బీళ్ళుగా మిగిలాయి. జిల్లాలో ముఖ్యంగా ఈ ప్రాంతంలో నెలకొన్న కరువు పరిస్థితులను వివరిస్తూ కరపత్రం వేసి విస్తృత ప్రచారం నిర్వహించటంతోపాటుగా, 29-10-16 ఉ. 11 గం॥కు కణేకల్లు తాశీల్దారు కార్యాలయం వద్ద రైతుకూలీసంఘం ఆధ్వర్యంలో ధర్మా నిర్వహించారు. తొలుత సంఘం కార్యాలయం నుండి రైతు, కూలీలు, గ్రామీణ పేదలు ప్రదర్శన నిర్వహించారు. రైతుకూలీసంఘం - ఆం.ప్ర. జిల్లా కార్యదర్శి కా॥ బి. తిమ్మారెడ్డి ఈ ధర్మాలో పాల్గొని మాట్లాడుతూ వ్యవసాయం పండుగ అని, కరువును ప్రారద్రోలామని అంటున్న రాష్ట్ర పాలకుల ప్రకటనలన్నీ బూటకమని, అనంతపురంజిల్లా ప్రజానీకం కరువు పరిస్థితులతో తీవ్రంగా నష్టపోయారని, వీరిని ఆదుకునేందుకు తక్షణ సహాయచర్యలను, కరువు నివారణకు నిర్దిష్ట చర్యలను చేపట్టాలని ఆయన ప్రభుత్వాన్ని డిమాండ్ చేశారు.

ఏఐఎఫ్‌టియు-న్యూ నాయకులు కా॥ సి. పెద్దన్న మాట్లాడుతూ రైతు, కూలీలకు ఉపాధిహామీ పనులు కల్పించి, వలసలు ఆపాలని, హంద్రీ-నీవాకు 100 టిఎంసీల నీరు కేటాయించాలని, వేరుశనగ, టమాటో, ఉల్లి రైతులకు ఎకరాకు రూ. 20 వేలు పరిహారం చెల్లించాలని, విద్యార్థుల ఫీజులను రద్దుచేయాలనే రైతుకూలీసంఘం డిమాండ్లకు పూర్తి మద్దతును ప్రకటించారు. దీనిపై సమైక్య ఆందోళన సాగిద్దామని పిలుపునిచ్చారు. ★

బిజయవంతమైన...(చివరిపేజీ నుండి)

జిల్లాల కార్యకలాపాల నివేదికలను సభలో ప్రవేశపెట్టారు. కా॥ అడారి అపారాధి అధ్యక్షులుగా, కా॥ కె.సతీష్ కార్యదర్శిగా, మొత్తం ఏడుగురితో క్వారీ కార్మిక సంఘం రాష్ట్ర కార్యవర్గాన్ని మహాసభ ఎన్నుకుంది.

అనంతరం సభ ఈ క్రింది తీర్మానాలను ఆమోదించింది.

1. క్వారీ రంగం కేంద్ర కార్మికశాఖ పరిధిలో, క్రషర్స్ రాష్ట్ర కార్మికశాఖ పరిధిలో వుంటున్నాయి. ఈ రెంటిని ఏకం చేసి మొత్తం క్వారీ, క్రషర్ కార్మికుల సంక్షేమం కోసం ఒక చట్ట పరిధిలోకి తేవాలి. కనీస వేతన చట్టం, పిఎఫ్, తదితర సంక్షేమ చట్టాలను అమలుచేయాలి.
2. అసంఘటితరంగ కార్మికులకోసం ప్రభుత్వం ఇప్పుడు ప్రచారం చేస్తున్న ఫింఛన్ వ్యవస్థను, ప్రైవేటు ఏజెన్సీలకో, స్వచ్ఛంద సంస్థలకో అప్పజెప్పకుండా ప్రభుత్వ ఆధ్వర్యంలోనే ఫింఛను ఇచ్చేవిధంగా సమగ్ర చట్టం తేవాలి.
- 3.బ్లాస్టింగ్ లైసెన్స్ విధానంలో అనేక అవకతవకలు జరుగుతున్నాయి. కావున బ్లాస్టింగ్ లైసెన్స్ విధానంలో కార్మికులను నేరస్థులుగా చూపే

రూర్ఖండ్...(5వపేజీ తరువాయి)

ప్రతిచోటా ప్రభుత్వం ప్రజా నిరసనలను ఎదుర్కొంటోంది. రూర్ఖండ్ రాష్ట్రం ఏర్పడిన ఈ 16 సం॥లలో 8 ప్రభుత్వాలు అధికారంలోకి వచ్చాయి. అన్ని ప్రాంతీయ మరియు అన్ని జాతీయ పాలకవర్గ పార్టీలు ప్రభుత్వాధికారాన్ని చేపట్టాయి. ఇవి అన్నీ తమ ప్రభుత్వ పాలనా కాలంలో అనేక అవగాహనా ఒప్పందాలపై సంతకాలు చేశాయి. మీదుమిక్కిలి ఈ పార్టీలన్నీ ప్రజల, రైతాంగ, ఆదివాసుల రక్తంలో చేతులు ముంచాయి. అయితే, ప్రతిపక్షంలోనుండగా మాత్రం ఆయా పార్టీలన్నీ ప్రజలపట్ల తమ ‘వినయాన్ని’ ప్రదర్శిస్తుంటాయి.

విస్తాపనకు గురిచేయబడటం అనేది ఆదివాసుల, మూలవాసుల ఒక ప్రధాన సమస్యగా మారింది. ★

అశ్రునయనాలతో...(చివరిపేజీ నుండి)

వహించవలసిందిగా వేదికపైకి పిలవగా, సభకు కలెక్టరుగా తాను అధ్యక్షత వహించాలి అని ఆయన అన్నప్పుడు, గ్రామసభలకు సర్పంచ్ అధ్యక్షత వహించాల్సిన అంశాన్ని గురవారెడ్డి వివరించారు. కలెక్టర్ కూడా చివరికి దాన్ని అంగీకరించారని చెప్పారు. పంచాయితీరాజ్ చట్టం వున్నా దాన్ని ప్రభుత్వం అమలు జరపటంలేదని, దాని అమలుకోసం రాష్ట్ర సర్పంచ్‌ల సంఘం ఏర్పాటు అవసరమని భావించి, సంఘం ఏర్పాటులో కీలకపాత్ర పోషించారని పేర్కొన్నారు. టిఎన్ ట్రస్ట్ బాధ్యతను పట్టుదలతో నిర్వహించారని, తాకట్టులో భారతదేశం 500 వుస్తకాలు ఆయన ఒక్కడే అమ్మటం జరిగిందని చెప్పారు. మంగళగిరిలో టి.ఎన్. విజ్ఞాన కేంద్రం భవనానికి కేటాయించిన మూడు ఎకరాల స్థలానికి ఎంత డబ్బులు చెల్లించాల్సి వుంది అన్న విషయమై నిరంతరం రెవిన్యూ అధికారులతో చర్చలు జరిపారని, ఇటీవలనే ముఖ్యమంత్రిని కలసి స్థలం గురించి మాట్లాడారని, దాన్ని సాధించటానికి కృషి చేయాలంటూ కా॥ గురవారెడ్డికి నివాళులర్పించారు.



కా॥ గురవారెడ్డికి అంతిమ నివాళి

మాజీమంత్రి, పార్లమెంటు సభ్యులు శ్రీ వడ్డే శోభనాద్రీశ్వరావు మాట్లాడుతూ గురవారెడ్డిగారితో పరిచయాన్ని, ఆయన స్నేహపూర్వక స్వభావాన్ని వివరించారు. తరిమెల నాగిరెడ్డిగారి పార్టీలో పనిచేసిన ప్రజానాయకుడని చెప్పారు. పంచాయితీ చట్టాన్ని అధ్యయనం చేసి, పంచాయితీ హక్కులకోసం కృషిచేసి, సర్పంచ్‌ల సంఘం ఏర్పాటుకి నాంది పలికారని పేర్కొన్నారు. ప్రొద్దుటూరు పంచాయితీ జిల్లాలో రెండుసార్లు ఉత్తమ పంచాయితీగా ఆయన సర్పంచ్‌గా ఉన్నకాలంలోనే ఎన్నికైందని అన్నారు. గురవారెడ్డి పౌరహక్కులకోసం కృషిచేశారని, నేడు చట్టపరమైన హక్కులు కాలరాయ బడుతున్నాయని, దీన్ని ప్రతిఘటించాలని చెప్పారు. 50 సంవత్సరాల క్రితమే తరిమెల నాగిరెడ్డి ఎంఎన్‌సీలు, వాటి దోపిడీ గురించి తాకట్టులో భారతదేశంలో వివరించారని, ఈనాడు ఆయన చెప్పింది ఎంత వాస్తవమో అర్థమౌతున్నదని చెప్పారు. నేడు ఎఫ్‌డిఐల గురించి పాలకులు ఎంతగానో ఉబలాటపడుతున్నారని అన్నారు. వివిధ పేర్లతో లక్షలాది ఎకరాల భూములను ప్రభుత్వం రైతుల నుండి బలవంతంగా గుంజుకొని, విదేశీ సంస్థలకు కట్టబెడు తున్నారు, వ్యవసాయాన్ని సంక్షోభంలోకి నెట్టిందని చెప్పారు. కృష్ణాజిల్లాలో అనేక ప్రజాఉద్యమాల్లో గురవారెడ్డి కలసివచ్చారని చెప్పి ఆయనకు జోహార్లు అర్పించారు.

యం.ఎల్.సి. వైవిబి రాజేంద్రప్రసాద్ మాట్లాడుతూ 20 సంవత్సరాలు గురవారెడ్డిగారితో కలసి పనిచేశానని చెప్పారు. ప్రజాఉద్యమాల్లో, సర్పంచ్‌ల సంఘంలో అంకితభావంతో పనిచేశారని, సర్పంచ్‌ల సంఘం ఏర్పాటులో ముఖ్యభూమిక పోషించారని, ఎప్పుడు పిలిచినా వెంటనే వచ్చేవారని పేర్కొన్నారు. టిఎన్ ట్రస్టు భూమికోసం ముఖ్యమంత్రిని కలిశారని, ముఖ్యమంత్రి సానుకూలంగా స్పందించారని చెప్పారు. ముఖ్యమంత్రిని కలసిన కొద్ది రోజులకే ఆయన చనిపోవటం ఎంతో బాధను కలగించిందని, ఆయన చివరివరకు కమ్యూనిస్టుగా కమిటీమెంటుతో వున్నారని చెప్పి జోహార్లు అర్పిస్తూ ముగించారు.

సిఐఐ కేంద్ర నాయకులు ఈడ్చుగంటి నాగేశ్వరరావు మాట్లాడుతూ తరిమెల నాగిరెడ్డిగారికి తాను అభిమానినని, ఆయన రచనలు చదివానని చెప్పారు. ప్రత్యేక రాష్ట్రం కోసం పొట్టి శ్రీరాములు నిరాహారదీక్ష చేశారు. ఆ సందర్భంగా అన్ని రాజకీయ పార్టీల సమావేశం జరిగింది. ఆ సమావేశంతో తక్షణం ఆంధ్ర రాష్ట్ర ఏర్పాటును చేయాలని కా॥ నాగిరెడ్డి ప్రవేశపెట్టిన తీర్మానాన్ని ఏకగ్రీవంగా ఆమోదం పొందిందని చెప్పారు. పామర్రు హైస్కూల్‌లో మొదటిసారి ఆయన ఉపన్యాసం విన్నానని, కమ్యూనిస్టులందరూ ఆయన త్యాగాన్ని అంగీకరించాలని చెప్పారు. చీలిక సందర్భంగా ఏర్పడిన అన్ని గ్రూపులు నేటికీ నిలబడి వుండటం ప్రత్యేక అంశమని అన్నారు. సోషలిజం అన్నది చారిత్రక బాధ్యత అని దానికోసం కా॥ గురవారెడ్డి ఎంతో కృషి చేశారని చెప్పారు. కా॥గురవారెడ్డి చాలా సంవత్సరాలుగా తెలుసని, ప్రజల సమస్యల పరిష్కారంలో చురుకైన

పాత్ర నిర్వహించారని, అమరవీరుల స్ఫూపం, గ్రంథాలయం ఏర్పాటులో ఆయన పాత్ర ముఖ్యమైనదని చెప్పారు. టిఎన్ ట్రస్ట్‌కోసం భూమిని సాధించాలనీ, అందుకు మేము కూడా అన్నివిధాల తోడ్పాటు అందిస్తామని చెప్పి ముగించారు.

రైతుకూలీసంఘం(ఆం.ప్ర) రాష్ట్ర అధ్యక్షురాలు కా॥యస్.రూన్నీ మాట్లాడుతూ వ్యక్తికంటే ఆశయం గొప్పదని, మహోన్నత వ్యక్తులకు స్థానం ఎప్పుడూ నిలచి వుంటుందని చెప్పారు. రాష్ట్రం నుండి, గ్రామం నుండి వచ్చిన స్పందన గమనిస్తే గురవారెడ్డిగారికి వున్న గుర్తింపు అర్థమౌతుందని చెప్పారు. మార్క్సిజం - లెనినిజం సమృద్ధి అయిన వ్యక్తిత్వం. సామాన్యుడి నుండి ఉన్నతస్థాయి వ్యక్తులతో ఆయనకు సంబంధాలున్నాయి. 2016 నవంబర్‌లో రష్యా విప్లవం విజయవంతమై 100 సంవత్సరాలు, కా॥ టి.ఎన్. శతజయంతి ఈ సంవత్సరంలోనే. ఈ సందర్భంలో కా॥గురవారెడ్డిని కోల్పోయాం. ట్రస్ట్ భూమిని సాధించి ఆయన ఆశయాన్ని నెరవేరుస్తామని చెప్పి, కుటుంబ సభ్యుల దుఃఖంలో పాలుపంచుకొంటున్నామని చెప్పి ఆయనకు జోహార్లు అర్పించారు.

కా॥ గురవారెడ్డి కుమారుడు ప్రభాకర్‌రెడ్డి మాట్లాడుతూ యువకులు మంచిమార్గంలో నడవాలని చెప్పేవారని, ఆయన ఆశయాలను నెరవేరుస్తామని అందుకు అందరూ సహకరించాలని కోరారు.

ఇంకా సభలో తెలంగాణ పంచాయితీ ఛాంబర్ అధ్యక్షులు పి.నరేంద్ర, కరీంనగర్ జిల్లా సర్పంచ్‌ల సంఘం నాయకులు అశోక్, న్యూడెమోక్రసీ నాయకులు పి.రంగారావు, నెల్లూరు జిల్లా సర్పంచ్‌ల సంఘం నాయకులు శ్రీనివాసరెడ్డి, యం.సి.పి.ఐ నాయకులు వెంకటరెడ్డి, టియన్ మెమోరియల్ కమిటీ తరపున చెరుకూరి సత్యం, సర్పంచ్‌ల సంఘం నాయకులు యం.రామకృష్ణారెడ్డి, సిపియం నాయకులు హరిబాబు, జనసాహితీ రాష్ట్రకార్యదర్శి దివికుమార్, కమ్యూనిటీ హాలు నిర్వాహకులు ఆళ్ళ సత్యనారాయణరెడ్డి తదితరులు కా॥గురవారెడ్డితో అనుబంధాన్ని వివరించారు. ప్రజా కళాకారులు అమరులపై పాటలు పాడారు.

యార్లగడ్డవారిగూడెంలో సంస్మరణసభ



యార్లగడ్డవారి గూడెంలో సంస్మరణసభ

14-11-2016 తేదీ మధ్యాహ్నం 3 గంటలకు ప్రొద్దుటూరు ప్రక్కనే వున్న యార్లగడ్డవారి గూడెంలో కా॥ భీమవరపు గురవారెడ్డి సంస్మరణసభ జరిగింది. ఈ సభకు గ్రామ పెద్దలు దిరిశన సముద్రాలు అధ్యక్షత వహించారు. ముందుగా కా॥ సింహాద్రి రూన్నీ కా॥ గురవారెడ్డి చిత్రపటానికి పూలమాలవేసి శ్రద్ధాంజలి ఘటించి ఒక నిమిషం మౌనం పాటించి సభను ప్రారంభించారు. భీమవరపు గురవారెడ్డిగారు లేని లోటు పూడ్చేమని పార్టీకి, గ్రామానికి, గ్రామ ప్రజానీకానికి తీరనిలోటని తరిమెలనాగిరెడ్డి మెమోరియల్ ట్రస్టుకి చాలా నష్టం అని 5 సంవత్సరాలపాటు సర్పంచ్‌గా ఈ గ్రామానికి, ప్రజలకి అనేక సేవలు అందించారని, రెండుసార్లు ఆదర్శ గ్రామంగా తీర్చిదిద్దారని ఓట్లు కొనకుండా డబ్బులకు అమ్ముడుపోకుండా గ్రామస్తులైన మీరు గురవారెడ్డిగారి గౌరవించుకున్నారని, గ్రామస్తుల హక్కుల కోసం, గ్రామ పంచాయితీల హక్కుల కోసం నిరంతరం సర్పంచుల సంఘం ద్వారా కృషిచేశారని అన్నారు.

గురవారెడ్డిగారి కుమారుడు భీమవరపు ప్రభాకర్‌రెడ్డి మాట్లాడుతూ యార్లగడ్డవారిగూడెం గ్రామస్తులంటే చాలా ప్రేమతో ఉండేవారని కష్టపడేవారంటే చాలా ప్రేమతో ఉండేవారని కొదాని రాజు లాకష్‌వెడ్ త్ విషయంలో మానవహక్కుల సంఘాలను కలుపుకొని నష్టపరిహారం వచ్చేవరకు పోరాడారని అలానే ఎన్నెక్కి శిక్షపడేవరకు కోర్టుకేసు నడిపారని ఆ రకంగా పట్టుదలగా కార్యక్రమాలు చేసేవారని నేను కూడా వారి ఆశయాలకునుగుణంగా నడుచుకుంటూ మీ అందరికీ అండగా ఉంటానని సభాముఖంగా ప్రకటించారు. ఈ సభలో రైతుకూలీసంఘం-ఆం.ప్ర. జిల్లా నాయకులు కామ్రేడ్స్ వీరబాబు, కృష్ణారావు, సుదర్శనం, సాంబశివారెడ్డి, వేణు, సంధ్యరాజు తదితరులు పాల్గొని కా॥ గురవారెడ్డికి జోహార్లర్పించారు. ★

కామ్రేడ్ చంద్రప్రల్లారెడ్డి వర్ధంతిసభల, అమరుల వర్ధంతిసభల రిపోర్టులు వచ్చే సంచికలో....

అశ్రునయనాలతో కామ్రేడ్ గురవారెడ్డికి అంతిమ వీడ్కోలు - సంస్కరణసభ



ప్రాద్దుటూరులో కామ్రేడ్ గురవారెడ్డి అంతిమయాత్రలో ఓ భాగం; కా|| గురవారెడ్డి సంస్కరణసభలో ప్రసంగిస్తున్న కా|| ఎస్. ఝాన్సీ, వేదికపై ఇతర వక్తలు; సంస్కరణసభకు హాజరైన ప్రజలు, ప్రజాతంత్రవాదులు, గ్రామస్థులు, బంధుమిత్రులు

ప్రాద్దుటూరు, 13-11-16 :

తరిమెల నాగిరెడ్డి మెమోరియల్ ట్రస్టు కోశాధికారి, రాష్ట్ర సర్పంచుల గౌరవ సలహాదారు, ప్రాద్దుటూరు గ్రామ మాజీ సర్పంచ్, కామ్రేడ్ భీమవరపు గురవారెడ్డి 3-11-16న గుండెపోటుతో మృతిచెందారు.

కా|| గురవారెడ్డి హఠాన్మరణం కుటుంబసభ్యులను, బంధుమిత్రులను, పార్టీ శ్రేణులను, సమీప గ్రామాల ప్రజానికాన్నీ తీవ్రంగా కలచివేసి శోకసంద్రంలో ముంచివేసింది. తొలుత కా|| గురవారెడ్డి మృతదేహంపై పార్టీ జిల్లా నాయకులు కా|| వై. సోని ఎర్రజెండాను కప్పి నివాళులర్పించారు. 3, 4 తేదీలలో అంత్యక్రియలు పూర్తయ్యేవరకు ప్రజలు, బంధువులు, పార్టీశ్రేణులు, అభిమానులు పెద్దఎత్తున తరలివచ్చి అశ్రునయనాలతో ఆయనకు జోహార్లర్పించారు.

4-11-16న ప్రాద్దుటూరు అమరుల స్మారక స్థూపం వద్ద వేదికపై నుంచిన ఆయన మృతదేహం వద్ద వివిధ పార్టీల, ప్రజాసంఘాల నాయకులు, ప్రతినిధులు, కుటుంబసభ్యులు కదసారిగా నివాళులర్పించారు. కా|| సింహాద్రి రూన్సి నిర్వహణలో జరిగిన ఈ కార్యక్రమ ప్రారంభంలో కా|| జె. కిషోర్బాబు కామ్రేడ్ గురవారెడ్డి

జీవిత విశేషాలను, ఆయన నిర్వహించిన కృషిని క్లుప్తంగా అక్కడకు హాజరైన వందలాదిమందితో పంచుకున్నారు. అనంతరం, వరుసగా పి. జనస్వంతరావు (తరిమెల నాగిరెడ్డి మెమోరియల్ ట్రస్టు కార్యదర్శి), గుర్రం విజయకుమార్ (సిపిఐ-ఎం.ఎల్ రాష్ట్ర నాయకులు), సింహాద్రి రూన్సి (రైతుకూలీసంఘం-ఆం.ప్ర. రాష్ట్ర అధ్యక్షులు), కా|| కొప్పల కోటయ్య (రైతుకూలీసంఘం-ఆం.ప్ర. రాష్ట్రకార్యదర్శి), కా|| సి.పెద్దన్న (ఎఐఎఫ్ఐటియు-న్యూ రాష్ట్ర అధ్యక్షులు), భీమవరపు ఉష, ప్రభాకర్, సరిత (కా|| గురవారెడ్డి భార్య, కుమారుడు, కుమార్తె) ఇతర కుటుంబసభ్యులు; వైవిబి రాజేంద్రప్రసాద్ (ఎంఎల్ఎస్ మరియు రాష్ట్ర సర్పంచ్ల సంఘం నాయకులు), బోడే ప్రసాద్ (ఎంఎల్ఎ -పెనమలూరు), వడ్డే శోభనాద్రిశ్వరరావు (మాజీ మంత్రి, మాజీ పార్లమెంటు సభ్యులు), ఎ. అప్పిరెడ్డి (చెరకురైతుల సంఘం నాయకులు), ఈడ్చుగంటి నాగేశ్వరరావు (సిపిఐ కేంద్ర కంట్రీల్ కమీషన్ కార్యదర్శి), వై. వెంకటేశ్వరరావు (సిపిఎం రాష్ట్ర నాయకులు), గొల్లపూడి ప్రసాదు (ఎంసిసిఐ రాష్ట్ర నాయకులు), పి. రంగారావు (సిపిఐ-ఎం.ఎల్ న్యూ డెమోక్రసీ రాష్ట్ర నాయకులు),

బెజవాడ పాపిరెడ్డి (సోషలిస్టు పార్టీ నాయకులు), కొలుసు పార్థసారధి (వైయస్సార్సిపి రాష్ట్ర నాయకులు, మాజీ ఎంఎల్ఎ), చెరుకూరి సత్యనారాయణ (అడ్వకేట్, డి.ఎన్. మెమోరియల్ కమిటీ నాయకులు), డి. సత్యనారాయణరెడ్డి (రిటైర్డ్ జిల్లా జడ్జి), కృష్ణారెడ్డి (హైకోర్టు అడ్వకేట్) ఇంకా స్త్రీ విముక్తి సంఘటన, ఎన్వైయస్, పిడిఎస్ఓ, ఓపిడిఆర్, ఏపిటిఎఫ్, జనసాహితీ తదితర అనేక ప్రజాసంఘాల రాష్ట్ర బాధ్యులు, ప్రతినిధులు, సర్పంచ్ల సంఘం రాష్ట్ర నాయకులు రాష్ట్రంలోని వివిధ జిల్లాల నుండి హాజరైన పార్టీ శ్రేణులు కా|| గురవారెడ్డి భౌతికకాయంపై పూలు వుంచి కదసారి నివాళులర్పించారు.

అంతిమయాత్ర - అంత్యక్రియలు

పూలతో అలంకరించిన వాహనంలో కా|| గురవారెడ్డి భౌతికకాయాన్ని వందలాదిమంది ప్రజానీకం జోహార్లర్పిస్తూ, గ్రామంలో అంతిమయాత్ర నిర్వహించారు. గ్రామంలోని ప్రజలంతా పెద్దసంఖ్యలో వీధుల్లోకి వచ్చి ఈ అంతిమయాత్రలో భాగస్వాములయ్యారు. కా|| గురవారెడ్డిగారి చొరవ, కృషితో రూపుదిద్దుకున్న కమ్యూనిటీ హాల్ మీదుగా, శృశానం వరకు అంతిమయాత్ర

సాగింది. చితికి కా|| గురవారెడ్డి కుమారుడు ప్రభాకర్ నిప్పుంటించిన తర్వాత, కా|| గురవారెడ్డికి జోహార్ల నివాదాల నడుమ అంత్యక్రియలు ముగిశాయి.

సంస్కరణసభ

కా|| గురవారెడ్డి సంస్కరణసభను 13-11-16న తరిమెల నాగిరెడ్డి మెమోరియల్ ట్రస్టు ఆధ్వర్యంలో ప్రాద్దుటూరు కమ్యూనిటీ హాలులో నిర్వహించారు. వివిధ రాజకీయ పార్టీల, ప్రజాసంఘాల, వివిధ గ్రామాల ప్రజలు పెద్ద ఎత్తున ఈ సంస్కరణసభలో పాల్గొన్నారు. టియన్ మెమోరియల్ ట్రస్టు సభ్యులు కామ్రేడ్ సుధీర్ సభకు అధ్యక్షత వహించారు. కా|| గురవారెడ్డితో తనకున్న పరిచయాన్ని, ట్రస్ట్ కార్యక్రమాల్లో కలసి పనిచేసిన అనుభవాన్ని సుధీర్ నెమరువేసుకొన్నారు.

టియన్ మెమోరియల్ ట్రస్ట్ కార్యదర్శి కామ్రేడ్ పి.జనస్వంతరావు మాట్లాడుతూ కా|| గురవారెడ్డితో అనుబంధాన్ని వివరించారు. పంచాయితీ ఎన్నికల్లో ప్రజలు పోటీచేయమంటున్నారని, పోటీ చేయకతప్పదని చెప్పి, పోటీచేసి సర్పంచ్గా గెలుపొందారని చెప్పారు. కలెక్టర్ వచ్చిన గ్రామసభకు కా||గురవారెడ్డిని అధ్యక్షత (తరువాతి 7వ పేజీలో)

విజయవంతమైన క్వారీ కార్మికుల రాష్ట్ర మహాసభ

అనకాపల్లి, 1-11-16 :

అనకాపల్లిలో ఏఐఎఫ్ఐటియు(న్యూ) అనుబంధ క్వారీ కార్మికుల రాష్ట్ర మహాసభ 1-11-16న సీతారామ కళ్యాణమండపంలో ఉత్తేజపూరిత వాతావరణంలో జరిగింది.

తెలతెలవారుతుండగా వివిధ ప్రాంతాలు, జిల్లాల నుండి వచ్చే క్వారీ కార్మికులకు పట్టుణ ప్రధాన జంక్షన్లు, మహాసభ ప్రాంగణం ఎర్రతోరణాలతో స్వాగతం పలికాయి. ఉదయం 11 గంటలకు హాలు ఆవరణలో విశాఖజిల్లా క్వారీ, క్రషర్స్ కార్మికసంఘం గౌరవ అధ్యక్షులు, 'కార్మిక నగరా' పత్రిక ఎడిటర్ కా||ఆదారి అప్పారావు ఎర్రజెండాను ఆవిష్కరించారు. అనంతరం అక్కడనుండి తల్పులవీధి, మెయిన్రోడ్, నెహ్రూచౌక్ జంక్షన్, రామచంద్ర థియేటర్ జంక్షన్ మీదుగా హాలు వరకు కార్మికుల ప్రదర్శన దఫులమోతలతో, ఎంతో క్రమశిక్షణాయుతంగా జరిగింది.

ఏఐఎఫ్ఐటియు(న్యూ) నాయకులు కా||సతీష్, కా||పోలుమాటి పెంటయ్యల అధ్యక్షతన ప్రారంభసభ జరిగింది. ముందుగా వివిధ ప్రజాఉద్యమాల్లో, కార్మికోద్యమాల్లో అమరులైనవారికి, ప్రజాతంత్రవాదులకు, ప్రమాదాల్లో మరణించిన క్వారీ కార్మికులకు సంతాపం తెలుపుతూ సభ 2 నిమిషాలు మౌనం పాటించి, నివాళు లర్పించింది.

రైతుకూలీసంఘం(ఆం.ప్ర) రాష్ట్ర అధ్యక్షులు కా||ఎస్.రూన్సి మహాసభను ప్రారంభిస్తూ 'ప్రతి నిర్మాణం వెనుక క్వారీ, క్రషర్ కార్మికుల శ్రమ దాగి వుంది. కాని, వారు కనీసపాటి సౌకర్యాలకు నోచుకోవట్లేదు. కార్మికుల శ్రమతో లక్షల కోట్ల రూపాయలు పోగుచేసుకుంటున్న యాజమాన్యాలు, వారికి వత్తాసు పలుకుతున్న ప్రభుత్వాలు కార్మికుల కుటుంబాలకు అవసరమైన ఆసుపత్రులుకాని, వారి పిల్లల చదువుల కోసంగాని, సంక్షేమంపట్ల గాని, ఒక్క పైసా కూడా ఖర్చుచేయట్లేదు. మరి వీటిని సాధించు కోవాలంటే సంఘం తప్పనిసరి. కార్మికునికి సంఘం - బిడ్డకు తల్లిలాంటిదని కార్మికులు గుర్తుంచుకోవాలి.



రాష్ట్ర మహాసభకు హాజరైన ప్రతినిధులు; మహాసభలో ప్రసంగిస్తున్న కామ్రేడ్ సి. పెద్దన్న, వేదికపై ఇతర వక్తలు

నిరంతరం దోపిడీ విధానాలతో, అభివృద్ధి మంత్రం జపిస్తూ, అమరావతి, పోలవరంలలో, ఉత్తరాంధ్రలో బాక్సైట్, ఖనిజ త్రవ్వకాలతో ప్రజలను నిర్వాసితులను చేస్తున్నారని, బడా పెట్టుబడిదారుల సేవలో తరిస్తున్నారని, ఎంతోకొంత ఉపాధిని కల్పిస్తున్న చిన్న మధ్యతరహా పరిశ్రమలను, వ్యవసాయాధారిత పరిశ్రమలను దెబ్బతీస్తూ ఒక్కవైపు కార్మికులను, మరోవైపు రైతాంగాన్ని నిరంతరం సంక్షోభంలోకి నెడుతున్నారన్నారు. కావున ఈ దోపిడీ పాలకుల విధానాలకు వ్యతిరేకంగా, కార్మికుల హక్కులకోసం, ప్రజల జీవితాల బాగుకోసం కార్మికవర్గం, రైతు, రైతుకూలీలతో భుజం భుజం కలిపి పోరాడటమే మార్గమన్నారు.

ఏఐఎఫ్ఐటియు(న్యూ) రాష్ట్ర అధ్యక్షులు కా||సి.పెద్దన్న మాట్లాడుతూ, కేంద్ర, రాష్ట్ర ప్రభుత్వాలు ఎన్ని మారినా క్వారీ కార్మికుల జీవితాల్లో మార్పు రావటంలేదన్నారు. నిత్యం ప్రమాదభరితంగా వుండే జీవితాలైన క్వారీ కార్మికులకు కనీసపాటి హక్కులు కూడా అమలుకావడంలేదన్నారు. 8 గంటల పనిదినం, కనీసవేతన చట్టాలు వీవీ కూడా వర్తింపట్టేదన్నారు. క్వారీ పరిశ్రమమీద లక్షల కోట్ల రూపాయలు పోగేసుకుంటున్న ప్రభుత్వాలు కార్మికులకు కనీస సదుపాయాలు అమలు

చేయడంలో విఫలమయ్యాయన్నారు. సమగ్రమైన భూస్థింగ్ లైసెన్సింగ్ విధానం లేదని, కార్మికులను దొంగలుగా చిత్రించడం ప్రభుత్వ అసమర్థ విధానాలకు నిదర్శనమన్నారు. ప్రజల సంక్షేమం పట్టిన ప్రభుత్వాలు ప్రజల డబ్బుతో విదేశీ పర్యటనలు చేస్తూ, ఎఫ్ఐడిలను ఆహ్వానిస్తూ, సర్వసంపదలను తాకట్టుపెడుతున్నారన్నారు. ఈ దశాి పాలకుల దగాకొరు విధానాలకు వ్యతిరేకంగా, సహజ సంపదల లూటీకి వ్యతిరేకంగా, క్వారీ కార్మికుల హక్కులకై, సమగ్ర చట్టంకై ఐక్య పోరాటాలు చేయటమే శరణ్యమన్నారు.

ఏఐఎఫ్ఐటియు(న్యూ) రాష్ట్ర సహాయకార్యదర్శి కా||గణేష్వండా మాట్లాడుతూ కార్మికులు పోరాడి సాధించుకున్న హక్కులను కాలరాస్తూ చట్ట సవరణలను చేస్తున్న ప్రభుత్వాల విధానాలకు వ్యతిరేకంగా పిఎఫ్, ఇఎస్ఐ వంటి సౌకర్యాల అమలుకోసం కార్మికులను సంఘటితమవనీయకుండా కార్మికుల మధ్య చీలికలు తెస్తున్న యాజమాన్యాల కుట్రపూరిత విధానాలకు వ్యతిరేకంగా పోరాడాలన్నారు.

కార్మిక నగరా ఎడిటర్, విశాఖజిల్లా క్వారీ, క్రషర్స్ కార్మికసంఘం గౌరవ అధ్యక్షులు కా|| ఆదారి అప్పారావు మాట్లాడుతూ ఎటువంటి సదుపాయాలూ

లేని, దుర్భరమైన జీవితాలను అనుభవిస్తున్న క్వారీ కార్మికులు సంఘం పెట్టుకొని పోరాడటం ద్వారానే కొన్ని హక్కులు, సౌకర్యాలవైగా సాధించుకోగలిగారని, కావున, సంఘాన్ని మరింత బలోపేతంచేస్తూ, మరిన్ని ఉద్యమాలను నిర్మించే వైపుగా పయనించాలన్నారు.

ఏపిటిఎఫ్ సీనియర్ నాయకులు శ్రీ సింహాద్రిపుడు మాట్లాడుతూ ప్రజా సమస్యలపట్ల, ప్రభుత్వాలు తీవ్ర నిర్లక్ష్యం వహిస్తున్నాయన్నారు. అరకొరగా వున్న విద్య, వైద్యం, ఉపాధి వంటి సదుపాయాలను కూడా అందించట్లేదన్నారు. ఈ విధానాలకు వ్యతిరేకంగా ప్రజాఉద్యమాలను నిర్మించాలన్నారు.

సీనియర్ న్యాయవాది, సి.శివయ్య మాట్లాడుతూ కార్మిక చట్టాల అమల్లో ప్రభుత్వాలు నిర్లక్ష్యం చూసిస్తున్నాయని, న్యాయవ్యవస్థలో కూడా బడా పెట్టుబడిదారులకే న్యాయం అందుతుందని ఆవి ప్రజల పక్షం వహించాలంటే పోరాటాలు అవసరమన్నారు, కార్మికులు చేసే న్యాయపోరాటాలకు తమ సహకారం ఎల్లప్పుడూ వుంటుందన్నారు.

మధ్యాహ్నం జరిగిన ప్రతినిధుల సభలో కా||కె.సతీష్, కా||పోలుమాటి పెంటయ్యలు వివిధ (తరువాతి 7వ పేజీలో)